

TIGHT BINDING BOOK

UNIVERSAL
LIBRARY

OU_222124

UNIVERSAL
LIBRARY

OSMANIA UNIVERSITY LIBRARY

Call No. ۸۹۱۵۴۳۳۳ Accession No. ۱۴۷۶۸

Author ابن انشاء - س ۱۹۷۶۸

Title سخنوں تک

This book should be returned on or before the date last marked below.

۱۲۷۶۸

تعلیمی پریس لاہور میں ہاتھ تمام نواحیہ محمد عبداللہ پرنسٹر چھپوا اور کیا
یہ نسخہ پیشتر زامیٹیکور روڈ لاہور سے بییدی صاحب کے ہاتھ سے آیا

Handwritten signature or stamp, possibly reading "Jinnah" or similar, written in Urdu script.

چرخوف ؛ جرفوف (نوم) ۵

سحر ہونے تک

ابن النشاء

سنگم پبلشرز لمیٹڈ • لاہور

ساحر لہیالوی

اور

حمید اختر

کے نام

اس درد کی بنا پر جوان میں اور اس ناول کے ہیرو
نکولس میں مشترک ہے اور جسے سرخ سویرے سے پہلے
ہمیشہ "آوارگی" سے تعبیر کیا جائیگا۔

lord.

لیکن اب ظلم کی سیوا کے دن تھوڑے ہیں
اب ذرا صبر کرنا سرباد کے دن تھوڑے ہیں
عرصہ دھسر کی جھلسی ہوئی ویرانی میں
ہم کو رہنا ہے پر پونہی تو نہیں رہنا ہے
اجنبی ہاتھوں کا بے نام گرانبار ستم
آج سہنا ہے ہمیشہ تو نہیں سہنا ہے

فیض احمد فیض

۱۰۳
"بیت سوره الفاتحه"

بِسْمِ اللَّهِ الرَّحْمَنِ الرَّحِيمِ

الحمد لله رب العالمین
والصلاة والسلام على
محمد وآله الطيبين الطاهرين
الطاهرات

سید احمد حسین
 صاحب

کراچی
 ۱۵/۱۱/۱۹۵۱

حسب معمول گھنٹی بج اٹھتی، سنگس جھک جاتا اور پھپک پھپک کرتی ہوئی
 گاڑی نکڑی کے پیٹ فارم پر اکھڑی ہوتی۔ بڑھیا چونک کر ڈبوں کی طرف
 پلپلتی۔ وہ نہایت بے چینی سے ہلکڑی کے اندر جھانکتی تھی۔ ہر مسافر
 کی طرف غور سے دیکھتی تھی لیکن اس کا لڑکا کہیں نظر نہ آتا تھا۔ دیکھنے دیکھتے
 وہ ساری گاڑی چھان مارتی لیکن بے سود۔

چند منٹ بعد پہلے کی طرح سناٹا بچھا جاتا۔ اب وہ ٹرین ہی تھی اور
 نہ مسافروں کی جھل پہل۔ سب لوگ ادھر ادھر بکھر جاتے اور پیٹ فارم
 خالی ہو جاتا۔ رہ جاتی وہ مایوس بڑھیا اور اس کی سر دائیں۔

اسی طرح وہ بڑا ناغہ علی الصباح شین پر آتی تھی۔ میرا کتنے دنوں
 سے اپنے تخت جگہ کا انتظار کر رہی تھی۔ ہمیشہ ریل کی آمد آمد کی گھنٹی بجتی
 سیٹی کی آواز آتی۔ پھر وہی مانوس گھر گھڑا ہٹ، ہنگامہ اور چل پہل
 لیکن کورس کا کوئی پتہ نہیں۔

"خدا یا! اس دیر کی کیا وجہ ہو سکتی ہے۔ میرا سوچنے لگتی۔ خدا کرت

وہ بخیر و عافیت ہو۔ بڑھیا بائوس ہو کر پیٹ فارم پر ٹھہرنے لگتی۔ اسکی آنکھوں میں آنسو بھرا آتے اور کبھی کبھی اس کے جھروں بھرے گالوں پر ٹپک بھی پڑتے۔

ایک دن مقامی پولیس کا داروغہ اترا۔ بیوی بچے ٹیشن پر استقبال کے لئے آئے۔ دوسرے دن گاؤں کا پادری ڈبے سے نکلا۔ اسی طرح لوگ چڑھتے اترتے رہتے تھے۔ لیکن بڑھیا کا پیرا رنگوس نظر نہ آتا تھا۔ کبھی کبھی کسی نیلی ٹوپی والے کو دیکھ کر بڑھیا لپک کر اس کے پاس پہنچتی۔ لیکن آخر بائوس ہو جاتی تھی۔

ایک دن اپنی آنکھوں پر اعتبار نہ کرتے ہوئے وہ پیٹ فارم جھانٹنے والے مہتر سے پوچھنے لگی۔ ”یہ گاؤں کہاں جاتی ہے؟“

”ہاں سکو جائے گی۔“ اس نے جواب دیا۔

”اور آتی کہاں سے ہے۔ کیا کیفیت سے؟“

”ہاں کیفیت سے۔ کیفیت سے۔“ مہتر نے کچھ چکر کر جواب دیا۔

بڑھیا نہایت آرزو مندانہ لگی ہوں سے اس سمت دیکھنے لگی۔ جدھر

کیف واقع تھا۔ صبح کے دھندلکے میں اس کی نظر زیادہ زور نہ جاسکی پھر

بھی اس کے تصور کے جھروکے میں سے ایک نیلی ٹوپی والے نروان عالم

کی شبیہ نمودار ہوئی۔ وہ اپنے بیٹے کے خیال میں ماہوں سے بگڑتی

ہو گئی۔ اس کے پہرے پر ایک قسم کے حزن کے آثار ہو پیدا ہو گئے لیکن اسی لمحے مینٹریٹ فارم پر جھاڑو دیتا ہوا قریب آ گیا اور وہ سبلی ٹوپی والی دھندلی تصویر دھوئیں کے بادلوں میں غائب ہو گئی۔ اب وہی سٹیل پیٹ فارم تھا اور وہی ہولناک سٹانا۔

نہ جانے کتنی آرزوں کے جلو میں میریا پیٹ فارم پر آتی تھی اور وہیں ہو کر نہ ماگھ لڑتی تھی۔ واپس ہوتے ہوئے اس کے پاؤں بو بھل ہو جاتے اور دل میں ایک کسک سی اٹھنے لگتی۔ راستہ بھر وہ ٹھنڈی آہیں بھرتی جاتی۔ اس کا چہرہ طرح طرح کے اندیشوں سے اندوہناک ہو جاتا۔ اس وقت وہ اتنی ستم زدہ اور آرزو مند معلوم ہوتی تھی کہ دیکھنے والوں کے دلوں میں خواہ مخواہ رحم کے جذبات موجزن ہو جاتے تھے۔

کبھی کبھی گھر لڑتے ہوئے اس کے ذہن میں یہ شبہ سر اٹھاتا تھا۔ شاید سبٹریٹریٹ میں میں نے دیکھ نہ پایا ہو۔ شاید وہ گھوڑ بیچ گیا ہو اور اس وقت وہیں موجود ہو۔

اس خیال سے بڑھیا کی امیدوں کو ایک سہارا مل جاتا۔ اس کے قدم تیز تیز اٹھنے لگتے تھے۔ اس کا دل زور زور سے دھڑکنے لگتا تھا۔ اسے پورا یقین ہونے لگتا تھا کہ نکولس آچکے ہو گا۔

لیکن اس کے ساتھ ہی اسے کچھ تشویش بھی ہونے لگتی تھی۔ کہیں

اس کے آتے ہی اس کے آبا سے ڈانٹنے نہ لگیں۔ اب ڈانٹ ڈپٹ سے حاصل ہی کیا ہوگا۔ جو غلطی ہو چکی اس کی تلافی تو اب ممکن نہیں ہے۔ یہ کیا کم خوش قسمتی کی بات ہے کہ لڑکا بخیر و مافیت گھروٹ آیا ہے ورنہ کہیں کا لڑکا بخیر و خوبی تعلیم ختم کر کے گھروٹا ہے۔

یہی باتیں سوچتے ہوئے میرا مکان کے اعلیٰ میں داخل ہوتی تو اس کا دل اور بھی تیزی سے دھڑکنے لگتا تھا۔

مکان طرح طرح کی بیڈوں سے پٹا پڑا تھا۔ مکان کی عمر بھی تقریباً اتنی ہی تھی جتنی میری باکی۔ اور وہ بھی بڑھیا کی طرح کہیں سال اور حستہ حال ہو چکا تھا۔

میرا لڑکھڑاتی ہوئی مکان کی سیڑھیاں طے کرنے لگتی تھی۔ دروازے کی چٹینی کھسکانے وقت تو اس کا دل کسی خنبہ اندیشے کے ماتحت اور بھی تیزی سے دھڑکنے لگتا تھا۔ وہ خوف زدہ سی ہو کر کمرے کی طرف لپکتی، لیکن وہاں اپنے خاوند کو اکیلا پا کر اس کی آنکھوں میں آنسو جھپک آنے لگے۔ وہ مایوس ہو کر بیٹھ جاتی اور دھیمی آواز میں لگتا نے لگتی تھی —

”نہیں آیا! نہیں آیا“

”میں تو پہلے ہی کہتا تھا۔ کہ انتظار فضول ہے۔“ بوڑھا شیبن ہاتھ پھیلا کر کہتا، ”تہ بیکار شیبن کے چکر کاٹی ہو۔ کیا اب بھی معاملہ تمہاری

سمجھ میں نہیں آیا۔“

میرا کچھ جواب نہ دے سکتی۔ تب وہ گھنٹوں آمنے سامنے بیٹھے
بے مقصد اور دیران بگاہوں سے ایک دوسرے کو دیکھتے رہتے تھے۔
دونوں کا دل کسی خفیہ کرب اور اضطراب کے زیر اثر ڈوبنے لگتا تھا۔
جب تک میرا سٹیشن سے نہ لوٹی تھی۔ اس کا خاوند پھٹے ہوئے سیلبر
پینے اپنے کمرے ہی میں ٹسلا کرتا تھا۔ وہ بیچارہ بہت گھبرانے لگتا تھا۔
لیکن بار بار کھانس کر اس گھبراہٹ کو چھپانے کی ناکام کوشش کیا کرتا تھا۔
جب میرا ایکبلی لوٹی تو وہ غمرا کر اسی مانوس لہجہ میں کہنے لگتا۔ اب انتظار
فضول ہے۔ بے کار ہے۔“

دیوار گیر گھڑی مسلسل کٹک سے اس سناٹے کے افسوں کو توڑتی
رہتی تھی۔ لیکن وہ بھی شاید بوڑھے سٹیفن ہی کے الفاظ دہراتی تھی اب
انتظار فضول ہے۔ بے کار ہے۔“

کبھی کبھی مقامی بینک کا ایک محرر جو سٹیفن کا دوست تھا ان کے
ہاں آیا کرتا تھا اور سیاسی قیدیوں کے بارے میں ایسی ایسی خوفناک باتیں
سنایا کرتا تھا کہ میاں بیوی کا پنپنے لگتے تھے۔

”جانتے ہو ایسے مجرموں کو کہاں رکھا جاتا ہے؟“ محرر کہنے لگتا ”قلعے کے“

دوبارہ دیکھنے کی تمنا کرنا فضول ہے۔“

سٹیفن اس وقت جوش کی حالت میں یہ الفاظ کہہ تو دیتا لیکن پھر تھوڑی دیر بعد مکان کے باہر آیا کرتا تھا۔ باغیچے میں ان کی ایک چھوٹی سی جھونپڑی تھی۔ جسے وہ لوگ ”گوشہٴ غایت“ کہا کرتے تھے۔ پورھا اسی کوٹھڑی میں گھس جاتا اور اندر سے دروازہ بند کر لیتا تھا۔ تب بیٹھے بیٹھے وہ ایک نادان بچے کی طرح اس سکیاں بھرنے لگتا تھا۔ وہ جی بھر کر دلینا اور نہنائی کے ان پراسرار لمحات میں باؤس ہو کر دعا کیا کرتا تھا۔ ”خدا یا۔ مہربان خدایا۔ بس وہ زندہ ہو اور خیریت سے ہو۔ مجھے اور کسی چیز کی خواہش نہیں۔“

ایک دن جب سٹیفن کام پر گیا ہوا تھا۔ اور میرا باورپی خانہ میں کچھ کام کر رہی تھی۔ ایک پرانی گھوڑا گاڑی کھڑکھڑاتی ہوئی مکان کے سامنے اٹھتی ہوئی۔

بڑھیا کے ہاتھوں سے بھاڑ چھوٹ گئی اور وہ چونک کر کھڑکی میں سے جھانکنے لگی۔ گاڑی کے قریب ایک شقین نوجوان کھڑا تھا۔ وہ طالب علم معلوم ہوتا تھا اور اس کا لباس کلچ کے لڑکوں کیسا تھا۔ پاس ہی ایک پرانا بکس رکھا تھا۔ نوجوان اس بکس کو اٹھائے کے لئے کوچیان کا انتظار کر رہا تھا۔

اگرچہ وہ نوجوان اس وقت مکان کی طرف پیٹھ دئے کھڑا تھا لیکن

بڑھیا کا اس پرانے کبس پر نظر پڑ جانا کافی تھا۔ ایک لمحہ توقف کئے بغیر وہ دروازے کی طرف پکی

”اوہ کو لیا۔۔۔ میرے لال“ — چلاتی ہوئی بڑھیا اس لڑکے سے لپٹ گئی۔ ماما کی ماری کا کیجہ اتنا اٹا دیا تھا کہ وہ ہنستی بھی جاتی تھی او آسنہ بھی بہاتی جاتی تھی۔ اسے یقین ہی نہ آتا تھا کہ اس کا بیٹا واپس آ گیا ہے۔ وہ بار بار اس کا منہ چوم کر پوچھ رہی تھی۔ ”تو خیریت سے تو ہے۔ تو اچھا تو ہے؟“

”ہاں مزے میں ہوں۔“ لڑکے نے جواب دیا۔

”ارے بیٹا۔ ہم دونوں تو تیرے متعلق نہ جانے کیا کیا سوچ کر مر رہے تھے۔“ میرا روزندھے ہوئے گلے سے بولی۔ ”کیا انہوں نے تجھے معاف کر دیا بیٹا؟ — میرے خدایا — آج میرا کو لیا —“ اس کا دل بھرا آیا اور وہ رونے لگی۔

نکولس نے مسکراتے ہوئے ماں کی ڈھارس بندھائی، فوجوان کا چہرہ دستا ہوا سا نظر آ رہا تھا۔ اس کے اطوار سے اُداسی جھلک ہی تھی اور وہ اپنی ماں کے لاڈ پیار سے کچھ کچھ گھبرایا نظر آتا تھا۔ معلوم ہوتا تھا کہ اسے بہت دنوں سے ایسا اشتیاق اور لاڈ پیار دیکھنے کا اتفاق نہ ہوا تھا۔

لیکن میرا کی مسرت بے پایاں تھی۔ اس کا دل نامعلوم بلند یوں پر
 پرواز کر رہا تھا۔ وہ بار بار کہہ رہی تھی: لابیٹیا۔ یہ کیس میں اُٹھاؤں۔
 ارے ہاری تو سب اُمیدیں دم توڑ چکی تھیں۔ میں ہمیشہ شیشن پر جاتی
 تھی۔ لیکن کچھ معلوم نہ ہوتا تھا کہ تیرا کیا حال ہوگا۔

”کوئی غیر معمولی بات نہیں ہوئی“۔ نکولس نے سادگی اور لاپرواہی
 سے کہا۔ ”میں ذرا کچھ دنوں کے لئے قید ہو گیا تھا۔“

”ہیں؟ کیا اسی قلعے کے نہ خانے میں؟ بڑھیا چونک کر چلا اٹھی
 ”تب تو واقعی خداوند نے میری دعا سنی ہوگی۔ اسی کی مہربانی سے تو
 ہمیں دوبارہ ملا ہے۔ لیکن اب تو انہوں نے پوری طرح معاف کر
 دیا نہ تھے۔“

”نہیں۔۔۔ پوری طرح تو نہیں۔“ لڑکے نے کچھ گھبرا کر کہا
 ”مجھے مشروط طور پر رہا کیا گیا ہے اور اب آپ کے پاس رہنے
 کے لئے بھیجا ہے۔“

”بیٹا۔ میں نے ٹیشن پر ایک طالب علم سے تمہارے متعلق پوچھا
 تھا۔ لیکن وہ تو کچھ بھی نہ جانتا تھا۔“

”ہم ایک دوسرے کو کیسے جان سکتے ہیں ماں! نکولس بولا۔ مجھ
 ایسے تو سینکڑوں طالب علم ہیں۔“

”ارے تو خجیف اور کمزور بھی کتنا ہو گیا ہے۔“ ماں نے کہا نہیں
 ضرور مہجوک لگ رہی ہو گی۔ چلو جلد سی کھانا تیار کرتی ہوں۔“ +

آئینہ نکولس پھر اپنے گھر آگیا۔

گھر میں ہر چیز پرانی حالت پر تھی۔ کمرے پہلے کی طرح صاف ستھرے تھے۔ کھڑکیوں پر پردے لگے ہوئے تھے۔ باغیچے میں وہی پرانی بلیں کمروں میں بھی حسب سابق کہیں گلابان دھڑے تھے تو کہیں گھڑی ہلک ہلک کورہی تھی۔ کمرے میں رکھی ہوئی گول میز اور اس کے پاس ہی بچھا ہوا خاک کی گدوں والا صوفہ نکولس کو بھولی ہوئی ساعتیں یاد دلانے لگا تھا۔ صوفے کی پھولدار چادری تو اسے اتنی مانوس معلوم ہو رہی تھی جیسے وہ اپنی زندگی کی اولین ساعت سے اسے پہچانتا ہو۔

کھڑکیوں کے درمیان کی دیوار پر اخبار کی ایک صاف ستھری ٹائبل لٹک رہی تھی۔ میز پر وہی برسوں پرانی دو ت پڑی تھی۔ کھڑکی سے باہر وہی ہر ابھرا میدان اور وہی موٹی سڑک نظر آ رہے تھے۔ مکان کے ایک کونے میں وہی پرانا کبوتر خانہ تھا اور اچالے کے پھاٹک پر حسب سابق پونٹکی کا ایک چھوٹا سا نمونہ نصب تھا۔ میدان میں بطخیں اپنے

نھنے نھنے بچوں کے ساتھ بھدک رہی تھیں۔ چار دیواری کے پاس ہی
 جھاڑوں میں ایک پالتو سؤرکان پھٹ پھٹاتا ہوا ادنگھ رہا تھا۔
 یہ سب کچھ دیکھ کر نکولس مسکرا دیا۔ اسے ایسا محسوس ہوا جیسے
 یہ لطفیں اور سؤر اس سے ایک لمحے کے لئے بھی کبھی جدا نہیں ہوئے
 نیلگوں آسمان پر برابر کا کہیں پتہ نہ تھا۔ قریب ہی گاؤں نظر آ رہا تھا۔ وہ
 اس وقت کتنا سہانا اور نظر فریب دکھائی دے رہا تھا! ایسا معلوم ہوا
 تھا جیسے وہ آسمان کی پرسکوں پہنائی کے نیچے نچنت ہو کر سنا رہا ہو۔
 اور گروہ کا خوبصورت ماحول ایک طرح کی میند میں مدہوش تھا۔ ابا بلیں
 آسمان میں اندھی پرواز کر رہی تھیں۔ پاس ہی جھاڑی پر ایک کوا آرام
 کر رہا تھا۔ اس کی چونچ کھلی ہوئی تھی اور پر سمٹے ہوئے تھے۔ نالے کے
 قریب ہی ایک کتا نظر آ رہا تھا۔ وہ بھی اور اس معلوم ہوتا تھا اور زبان باہر
 نکالے ہانپ رہا تھا۔ ایک کسان ٹرک پر نیچی زنگا ہیں کئے اپنی دھن میں
 مست چلا جا رہا تھا۔ اس کے چلنے سے ٹرک کی دُھول اُڑ رہی تھی۔
 قریب ہی دولہے کے نظر آ رہے تھے۔ ایک لڑکا لکڑی کی سواری کرتا ہوا
 دوڑ رہا تھا اور دوسرا چٹا چٹا کر رہا تھا۔ شاید پہلے لڑکے نے اس کا
 گھوڑا چھین لیا تھا۔ بکائن کی جھاڑوں پر پرندے چین چین کر رہے
 تھے۔ وہ اس طرح کہیں میں لڑ جھاڑ رہے تھے۔ جیسے ہاٹ اسکے دن

دو ہاتھی عورتیں۔ ایک چڑیا بچھدکتی ہوئی کھڑکی کے قریب ایک ڈال پر آکر بیٹھ گئی اور نکولس کی طرف نہایت غور اور انہماک سے دیکھنے لگی۔ کچھ دیر بعد دو چڑیاں اور آکر بیٹھ گئیں اور شرر مچانے لگیں۔

نکولس کھڑکی کے پاس آکر بیٹھ گیا اور سڑک کی طرف دیکھنے لگا۔ اسکا جی اداس ہو رہا تھا۔ آج صبح گھڑا تے وقت اس کے دل میں سڑک کے جو جذبات اُٹ رہے تھے وہ جانے کہاں غائب ہو چکے تھے۔ وہ خوشی اب ہنگامی اور مصنوعی معلوم ہو رہی تھی۔

نکولس کو یہ پرسکون ماحول بہت سوتا معلوم ہونے لگا۔ وہ سڑک وہ بطنیں، وہ کابک اور وہ اونگھتا ہوا سورا۔ سب کے سب کتنے اداس نظر آ رہے تھے۔ نکولس سوچ رہا تھا۔ یہاں کسی کو شہر کی بچال و رنگا گھی کا خیال بھی نہیں ہے۔ کسی کو اتنا سوچنے کی فرمت نہیں کہ اس وقت دنیا میں کتنے عظیم حادثات واقع ہو رہے ہیں۔ شہروں میں زندگی کتنی مشغول ہوتی ہے۔ ایسا معلوم ہوتا ہے جیسے پانی ابل رہا ہو لیکن یہاں کے لوگوں کے لئے اس بچل۔ اس گھاگھی کی کیا اہمیت ہے لمحہ لمحہ بدلتے ہوئے حالات جو ایک شہری کے لئے بہت اہمیت رکھتے ہیں یہاں کے لوگوں کے دلوں میں ان کی کیا قدر و قیمت ہے؟

سوچتے سوچتے نکولس کو محسوس ہوا جیسے اس کی اپنی زندگی بھی

دردھوں میں تقسیم ہو گئی ہو۔ شہر کی چیل چیل میں بیٹا ہوا دورا اور دیہات کے پرسکون ماحول میں گزرے ہوئے ایام، دونوں کتنا فرق ہے۔؟
 وہ سوچنے لگا۔ شہر کی گھاگھی میں گزرا ہوا زمانہ ایک بھولی بسری انسان کی طرح معلوم ہو رہا تھا۔ یہ ماحول فطرت کے اصولوں کی طرح کتنا اٹل اور غیر متغیر ہے۔ ایسا معلوم ہوتا ہے جیسے انسان کا سچا جیون یہی نہایتی زندگی ہے۔

”کو لیا! تجھے مچھلی بھاتی ہے نا؟“ اس وقت پھچھے سے آواز آئی۔

نکولس نے مڑ کر دیکھا۔ دروازے میں میریا کھڑی تھی۔

”مے بیٹا۔ ذرا ناشتہ کر لے۔“ بڑھیا نے گرم گرم کھانے کی سینی میز پر رکھتے ہوئے کہا۔ ”دیکھ تو سہی۔ یہ چیزیں تو تجھے بہت مرغوب تھیں!“ تب وہ ایک عجیب انداز سے بولی۔ ”مجھے معلوم نہیں۔ تم لوگ کیوں باغی بن بیٹھتے ہو۔ تمہیں کئی کس بات کی ہے؟“

چوٹھے پر بکھن ابل رہا تھا۔ اس لئے بڑھیا بیٹے کا جواب سننے سے پہلے ہی باورچی خانے کی طرف دوڑی۔ حقیقت تو یہ تھی۔ کہ باغی نوجوانوں کے مطالبات کا خیال کرنے کی بڑھ بیا کو کچھ ضرورت ہی محسوس نہ ہوتی تھی۔ کچھ دیر بعد وہ ایک طشت میں روٹیاں رکھ کر لائی اور انہیں میز پر رکھ کر کہنے لگی۔ ”دیکھو بیٹا! اپنے آبا جاج سے جھگڑنا مت لیکن ہے

وہ ناراض ہوں۔ لیکن ان کی تنگی زیادہ دیر کے لئے نہیں ہوتی۔ میری رائے میں تم ان کی باتیں مان لینا۔ آخر وہ ضعیف انصر اور جذباتی ہیں۔ تم تو ابھی اپنے پاؤں پر کھڑا ہونا سیکھ رہے ہو۔ لیکن ان کی تو زندگی ہی گزر چکی ہے اور تم جانتے ہو کہ باقاعدہ زندگی گزارنے میں اوراد ہر ادھر بھگتے پھرنے میں کافی فرق ہے۔“

”اچھا۔ اچھا! نکولس قطع کلام کر کے بولا۔“ ابا جان گھر کس وقت لوٹتے ہیں؟“

”وہی تین بجے کے قریب۔“

”اور آج کل وہ کام کہاں کرتے ہیں؟“

”اسی دفتر میں۔ بڑھیا نے جواب دیا۔“ ان کی تنخواہ بھی وہی ہے بیٹا! آج تک کچھ بھی ترقی نہیں ہوئی۔ پھر بھی خدا کا شکر ہے جو اتنا اہل رہا ہے۔ کیونکہ تمہارے ابا تو اب لکھ بھی نہیں سکتے۔ ان کے ہاتھ اتنے کانپتے ہیں کہ ———“

”کانپتے ہیں؟ نکولس نے گھبرا کر پوچھا۔“

”ہاں بیٹا! انہیں رعشہ دگیا ہے۔ میں نے نہیں ایک دفعہ اس

سلسلہ میں لکھا بھی تھا۔ مجھے امید تھی کہ تم ———“

بڑھیا کہتے کہتے رک گئی۔ اچھا اب کھانا کھا لو۔ ان باتوں کے

دہرائے سے اب کیا حاصل ہے۔“

نکولس کھانا کھانے لگا۔ لیکن اس کی نگاہیں اپنی والدہ پر جمی ہوئی تھیں۔ وہ سوچ رہا تھا۔ میری دوہی سال کی غیر حاضری میں ماں کتنی بوڑھی نظر آنے لگی ہے۔ بال سفید ہو گئے ہیں۔ منہ لٹک گیا ہے ہاتھ بھی کتنے چھوٹے معلوم ہوتے ہیں۔ اب تو کمر بھی جھک گئی ہے۔

ادھر میرا بار بار بے چینی سے گھری دیکھ رہی تھی۔ وہ اپنے شوہر کا انتظار کر رہی تھی۔ وہ چاہتی تھی کہ سفید جلد لڑکے اور اپنے بیٹے کو دکھ کر آج کی خوشی میں ہاتھ بٹسے۔ لیکن بڑھیا کچھ کچھ اندیشہ کبھی ہو ہی تھی۔ اسے ڈر تھا۔ کہ سفید جوش میں آکر کہیں بیٹے کو ضرب نہ پہنچا بیٹھے یا نکولس ہی کہیں اپنے والد کو کوئی چھبتی ہوئی بات نہ کہہ دے۔ میرا انہی خیالات سے سرسیمہ سی ہو رہی تھی۔ اس کے دل میں بیک وقت بیم و مسرت کے جذبات اٹھ رہے تھے۔

”ابھی ان کے آنے میں دو گھنٹے کی دیر ہے۔ بڑھیا نے اپنے بیٹے کو پیش از وقت مطلع کر دینے کی نیت سے کہا۔“ آج کل ان کے قریب انہی کھیاں ہیں۔ کہ تمہارے آبا تنگ آجاتے ہیں۔ یہی وجہ ہے کہ وہ اکثر چڑے ہوئے سے گھر لوٹتے ہیں۔“

ادھر نکولس کے دل میں بھی ایک بلبل مچ رہی تھی۔ وہ بھی اپنے والد

سے جلد ملنے کے لئے بے قرار ہو رہا تھا۔ لیکن ساتھ ہی اسے یہ خوف بھی دامنگیر تھا کہ آبا سے طرح طرح کے الزامات لگا کر ڈانٹنے نہ لگیں حقیقت تو یہ ہے کہ اسے کوئی چاہے کتنا ہی سمجھاتا۔ نکولس کا اعتقاد تھا کہ اس نے جو اقدام کیا تھا وہ بالکل درست تھا۔ بلکہ اس کے علاوہ کوئی اور راہ عمل معنی ہی نہیں۔ اس لئے والد سے اگر اس موضوع پر گفتگو چھڑکئی تو ممکن ہے کچھ بد مزگی ہو جائے۔ یہ سوچ کر نکولس مضطرب ہو رہا تھا۔ وہ جانتا تھا کہ اس نے کوئی غلطی نہیں کی تاہم اس کے دل میں بے یقینی سی پیدا ہو رہی تھی اور وہ کچھ کچھ تعصیب سار رہا تھا۔

کچھ دیر بعد اس نے گھڑی کی طرف نظر اٹھائی۔ سوئی تین کی جانب کھسک چلی تھی۔

"لو بابا بھی کیسے ٹھیک وقت پر آرہے ہیں۔" لڑکے نے گھڑی سے جھانک کر کہا۔

واقعی سامنے میدان میں شیفن آہستہ آہستہ قدم اٹھاتا ہوا چلا آ رہا تھا۔ نکولس نے دُور ہی سے پہچان لیا۔ بوڑھا بڑی آن بان سے قدم رکھتا تھا۔ دراصل بات یہ تھی کہ شیفن اپنے آپ کو کوئی معمولی آدمی نہ سمجھتا تھا۔ وہ اپنا شمار گاؤں کے گتے چنے معزز لوگوں میں کیا کرتا تھا۔ یہی وجہ تھی کہ وہ اپنے اوضاع و اطوار عالی خاندانوں کے لوگوں

ایسے رکھنے کی کوشش کیا کرتا تھا۔ اس وقت بھی اس کے سر پر بھورے رنگ کی چمکیں توہنی مٹھی۔ جس پر ایک نمونہ لگا ہوا تھا۔ ہاتھ میں ایک اچھا سا چھانا تھا اور بغل میں کاغذات کا بستہ۔

”بابا اپنے ہاتھوں میں کیا لئے ہیں؟ نکولس نے اپنی والدہ سے

پوچھا۔

”وہ ان کا بستہ ہے۔ میرے ملائمت سے جواب دیا۔ اس میں خواہ کچھ نہ بھی ہو۔ وہ اس کو اپنے ساتھ ضرور رکھتے ہیں۔ یہی چھاتے کا بھی حال ہے۔ چاہے برسات نہ بھی ہو تو بھی یہ چھانا ان کے ہاتھ میں رہا کرتا ہے۔“

شبیسن اس وقت بطخوں کے پاس سے گزر رہا تھا۔ اپنے بچوں کے قریب آتے دیکھ کر ایک بطخ اس کی طرف دوڑی۔ وہ اپنی گردن لمبی کر کے بوڑھے کے پاس اس طرح آئی جیسے کاٹنے کا ارادہ رکھتی ہو۔ شبیسن رک گیا اور اپنی انگلی اٹھا کر اسے پچکارنے لگا۔ بطخ نے اپنی گردن بھکالی اور اپنے بچوں میں جا ملی۔

”اوہو! آگئے! بوڑھے نے مسد کر کہا۔ لیکن اس نے اپنی رفتار کو آہستہ کیا اور نہ تیز۔ بیٹے کو دیکھ کر اس کے دل کو کچھ بہت زیادہ خوشی نہ ہوئی۔ نکولس کے آنے کی خبر اسے دفتر ہی میں مل گئی تھی۔ پھر بھی

اس نے آنے میں جلدی نہ کی۔ ایسا معلوم ہوتا تھا جیسے بوڑھا اپنے جذبات کے بہاؤ کو اس المٹھڑو جوان پر ظاہر نہ کرنا چاہتا تھا۔ گزشتہ رات ہی اس نے نکولس کے متعلق کتنا بھیاناک خواب دیکھا تھا۔ اسے یوں نظر آیا کہ عدالت نے نکولس کے قتل کا حکم دے دیا ہے اور وہ اپنے والدین سے آخری وداع ہونے آیا ہے۔ اس کے بال پریشان ہیں۔ ہونٹ خشک اور بھٹھے ہوئے ہیں۔ چہرہ زرد ہے اور پاؤں نیگے ہیں۔ —
 سٹیفن اس خواب کو یاد کر کے اب بھی کانپ اٹھا تھا۔

”بابا —!“ نکولس چلا اٹھا اور اپنے والد کے گلے سے لپٹ گیا۔ بوڑھے نے بھی اسے چھاتی سے لگا لیا۔ لیکن سٹیفن کا خلوص سہمی سا تھا۔ اس میں شدت اور تاثر نام کو نہ تھے۔
 ”کیا تمہیں آئے بہت دیر ہو گئی ہے؟“ اس نے کھانتے ہوئے پوچھا۔

”میں آج صبح ہی آ گیا تھا!“ لڑکے نے جواب دیا۔
 ”خوب۔ مجھے بہت مسرت ہوئی۔“ سٹیفن نے ایسے لہجے میں کہا جیسے کسی اجنبی مکان کا خیر مقدم کر رہا ہو۔

بڑھیا بھی مکان کی سیڑھیوں پر آگئی تھی۔ لیکن وہ باپ بیٹے کی ملاقات کا منظر نہ دیکھ سکی۔ جب اس نے دیکھا کہ دونوں چپ چاپ گھر کی

جانب چلے آرہے ہیں۔ نہ ایک دوسرے سے بات کرتے ہیں نہ نظریا
 اوپر اٹھاتے ہیں تو وہ گھبرا گئی۔ اس نے دیکھا کہ معاملہ بے ڈھب ہے
 اسلئے خود وصل اندازہ ہونا ضروری سمجھا۔

"خداوند کا شکر ادا کرو سٹیفن! ہمارا کو بیٹا گھروٹ آیا" وہ بولی "نم
 نے مجھے اپنے گلے والے خواب کا حال سنا کر ناحق پریشان کر دیا تھا۔ کچھ
 یہ تو مزے میں ہے۔ اچھا چلو اب کھانا کھا لو۔ لیکن آج تم او اس کیوں
 ہو۔ کیا دفتر میں آج بھی کھینوں نے بہت ستایا ہے؟

سٹیفن فوراً بھانپ گیا کہ اس کی بیوی کیوں اس وقت کھینوں
 کا تذکرہ کر رہی ہے۔ لہذا اس نے کچھ جواب نہ دیا۔
 کھانے کے دوران میں بھی بوڑھا بہت سنجیدہ رہا۔ وہ اس انداز
 سے کھا رہا تھا جیسے کوئی رسم ادا کر رہا ہو۔

"اچھا! آخر کار بوڑھے نے پوچھا۔ تو تم جیل کی ہو اکھا آئے؟"

"جی ہاں" نکولس نے اہستگی سے جواب دیا۔

"اور اب مشروط طور پر رہا کئے گئے ہو؟"

"جی ہاں۔"

بوڑھا کچھ دیر تک چپ رہا اور اب زیادہ کھل کر بات چیت کرنے لگا

"اور اب کیا کرنے کا ارادہ ہے بھئی؟"

”کچھ دن بعد پڑھنا شروع کر دوں گا۔“ نکولس نے دہی بان سے کہا
 ”اس کے تو یہ معنی ہوئے۔ کہ پھر سے بسم اللہ کرو گے۔“ شیفسن کہنے
 لگا۔ ”اور اگر انہوں نے دھکے دے کر نکال دیا تو؟ پھر نئے سرے
 سے ابتدا کر دو گے۔ کیوں!“

”خیر۔ یہ ابتدا اور انتہا کے قصے تو چلتے ہی رہتے ہیں۔ بڑھیا محلہ
 کو الجھتے دیکھ کر بول اٹھی۔ ”خدا نے چاہا تو کو لیا کی تعلیم بھی ایک دن مکمل
 ہو جائے گی۔“

”ارے انتہا تو سب چیزوں کی ہوتی ہے میرا! بڑھا اپنا منہ پونچھنا
 ہو اقدار سے روکھے پن سے بولا۔ یہ تو فطرت کا اُل تانوں ہے ہی۔ ہم
 دونوں کا بھی ایک دم آخری وقت آ پہنچے گا۔“

تب لڑکے کی طرف متوجہ ہو کر اس نے پھر اچھا۔

”تمہارے سکول سے نکالے جانے کی وجہ کیا تھی بیٹی؟“

”میں نے احتجاج اور بھیل میں کچھ حصہ لیا تھا۔“

”اہوں۔ اور تید کرنے کی کیا ضرورت تھی؟“

”میں نہیں جانتا۔“

”اچھا۔ لیکن دنیا میں کوئی کام بلا وجہ نہیں ہوتا۔ سمجھے؟ شیفسن نے
 قدر سے دُرشت لہجہ میں کہا۔ ”کو لیا! دراصل مجھے تم سے یہ توقع نہ تھی

تم نے ایک تماشہ بنا ڈالا۔"

"تماشا؟ یہ تو خوب کہی آپ نے! لڑکے نے گنگنا کر کہا۔ وہ اس وقت انگلیوں سے اپنے بالوں میں گنگھی کر رہا تھا۔

"اؤں۔ کیا اسی لئے ہم لوگوں نے آٹھ سال تک تمہاری فیسیں ادا کیں۔ کتابیں خریدیں اور پرورش کی۔ کیا اسی لئے ہم نے نہیں پال پوس کر جوان کیا؟ شفیق مشتعل ہو کر کہنے لگا۔ "ہم تو امید رکھتے تھے کہ ایک دن پڑھ لکھ کر تم بڑے بنو گے اور ہماری محنت کا صلہ دو گے۔ سوچا تھا ہماری ساری محنت کسی بہتر شکل میں ہمارے ہی پاس آئے گی لیکن اب تو یہی معلوم ہوتا ہے کہ کسی دوسری دنیا میں ہی اس کا بدلہ ملے گا۔ اور وہ بھی جلتے انگاروں کی صورت میں۔"

"رہنے بھی دونا۔" اسی وقت پھر میرا درمیان میں بول اٹھی۔ اس نے دیکھا کہ گنگنا کا سلسلہ غلط راستہ اختیار کر رہا ہے۔ "اس میں اس کی روٹیاں گنگنے کی کیا ضرورت ہے۔ دنیا میں بھی لوگوں کے بال بچے ہوتے ہیں۔ سب اپنے بیٹی بیٹے کے لئے خرچ کرتے ہیں۔ کیا صرف تمہارا ہی لڑکا ہے اور لوگوں کے لڑکے ہی نہیں ہیں؟ اور اگر لڑکے کہ کپڑوں اور کتابوں کی ضرورت پڑتی ہے تو اس میں اس سچا رسے کا تصور ہی کیا ہے؟ تو یہ اس طرح اس کے کپڑے لٹے گنگنا کیا دانشمندی ہے۔"

یہ فعل نامناسب ہی نہیں بہت بڑا گناہ بھی ہے ۔
 ”نہیں نہیں، میرا مطلب نہیں تھا۔“ بوڑھا گھبرا کر کہنے لگا۔ شاید
 سہو امیری زبان سے کوئی نامناسب کلمہ نکل گیا ہو۔ ارے بھئی۔ ہم
 لوگوں کو اس سے کیا غرض ہے۔ اب ہم بوڑھوں کی زندگی ہی کتنی ہے
 اور ہمیں کپڑے لٹے گننے سے فائدہ ہی کیا ہوگا۔ — واقعی اگر
 اشتعال میں کوئی لفظ میری زبان سے نکل گیا ہو تو مجھے افسوس ہے، میرا
 تو مطلب صرف یہ تھا کہ لڑکا جلد تعلیم ختم کر کے اپنے پاؤں پر کھڑا ہو جائے
 وہ بے سر روزگار ہو جائے تو ہم چین کریں۔ کوئی بات بڑھانے چڑھانے
 کی تو اس میں نہیں۔ کیا ہر شخص اپنے آرام کا خیال نہیں سوچتا۔
 ”سب کو آرام کی فکر ہے۔ نکلوس دبے لہجے میں بولا۔ ”لیکن ہر شخص
 کے آرام کا معیار مختلف ہے۔ کسی کو عزت اور وقار ہی سکھ سے زیادہ
 عزیز معلوم ہوتے ہیں۔“

”ہاں۔ فاقوں کی نوبت پہنچ جانے میں ہی تو بڑی بیماری عزت ہے
 گویا۔“ بوڑھے نے چمک کر کہا۔ ”سچ ہے۔ ہم بوڑھے لوگ آپ کی باتیں
 کیا سمجھیں۔ خدا ہم سے ناکارہ لوگوں کو زندہ ہی کیوں رکھتا ہے۔ ہم کو تو
 جیتے جی قبروں میں دھنسا دینا چاہیے۔“

میرا نے غضب آلود لڑکا ہوں۔ بے سٹیفن کی جانب دیکھا۔ اور چپ

رہنے کا اشارہ کیا۔ تب وہ بیٹے کی طرف متوجہ ہو کر کہنے لگی۔ ”تم نے تو اس نامراد گفتگو میں پڑ کر کچھ کھا یا ہی نہیں بیٹا!“

”شکریہ مجھے اب کسی شے کی حاجت نہیں۔“

”شکریہ کی کیا حاجت ہے۔“ بوڑھے نے ایک آہ بھر کر کہا۔

نکولس نے ٹوپی سر پر رکھی اور اٹھ کھڑا ہوا۔

”کیوں۔ کہاں چلے بیٹا؟“ بڑھیا نے فکر مند ہو کر کہا۔

”کچھ نہیں۔ ذرا گھومنے جا رہا ہوں۔“ اور نکولس اٹھ کر چل دیا۔

جب نکولس مکان کی سیڑھیاں اتر کر چلا گیا۔ تو کمرے میں ایک

غیظ آلود سرگوشی شروع ہو گئی۔ میریا اپنے خاوند کو ڈانٹ رہی تھی۔

”تم تو ہاتھ دھو کر بچاڑے کے پیچھے پڑ گئے۔ کچھ بھی ہو۔ ہے تو ہارا اکوٹا

فرزند۔ اور وہ بچاڑے تکیں کہاں بازتا ہے۔ وہ تو لٹا رحم کا مستحق ہے“

اور ٹیٹن بار بار وہی زبان سے کہہ رہا تھا۔

”میں نے اسے کوئی ایسی بات کہہ دی میریا! میں نے تو اسے کچھ

کہا بھی نہیں۔“

۳

نکولس نیتے ٹھلٹے گاؤں سے بھی آگے نکل آیا۔ وہ ٹرک کے ساتھ ساتھ آہستہ آہستہ چل رہا تھا۔ اس باس کے درختوں کی ڈالیاں جھک ہی تھیں۔ نکولس ان کے چکنے پتے توڑنا جانتا تھا اور اپنے ہاتھوں میں ملنے لگتا تھا۔ کبھی کبھی وہ سیٹی بجانے لگتا تھا۔ لیکن اس کی ہر حرکت سے ایک طرح کی انفرادی مترشح تھی۔ اور اس کا ذہن طرح طرح کے انداز کی جولانگاہ بنا ہوا تھا۔

چلتے چلتے وہ ایک جگہ رک گیا اور ارد گرد کا منظر دیکھنے لگا۔ افق تک گیہوں کے ہرے بھرے کھیت تواج سمندر کی طرح لہرا رہے تھے۔ مرغزار حد نظر تک پھیلا ہوا تھا۔ ہر چار طرف سناٹا چھا رہا تھا۔ صرف ایک چڑیا فضا میں اڑتی ہوئی چھپا رہی تھی یا قریب کی کسی جھاڑی میں چھپی ہوئی کوئل اپنی میٹھی اور اس راگنی سے فضا کو گونجا رہی تھی۔ یہ منظر دیکھ کر نکولس کے دماغ میں طرح طرح کے بچھے بچھے خیالات سر اٹھانے لگے اور حزن و یاس کا پر تو اس کے چہرے کے نقوش سے

نمایاں نہ ہونے لگا۔

یہاں ہر چیز اپنے دھیان میں منگن ہے۔۔۔۔۔ وہ سوچنے لگا
شہر کی وہ سب چیزیں جن سے انس ہو جاتا ہے اس کے مقابلہ میں کتنی
عجیب معلوم ہوتی ہیں۔ شہر میں جو باتیں بہت اہم گردانی جاتی ہیں انہیں
یہاں کوئی پوچھتا بھی نہیں۔ یہاں سب سے مقدم چیز صحت ہے۔
اور اگر ہر چیز اپنی اپنی فطرت کے مطابق تندرست رہے تو زندگی کا
سارا معنی ہی حل ہو جاتا ہے۔ کاش! سب لوگ اس پرسکون اور شاد
منظر کو دیکھتے رہیں اور کائنات کی ازلی موزونیت اور حسن پر غور
کرتے رہیں۔ اس شغین آسمان کے زیر سایہ کسی اور شے کی ہوس کھنا
لا حاصل ہے۔ جیسے یہ بے داغ نیلگوں آسمان۔ جیمن کائنات اور
یہ پرسکون ماحول کسی چیز کے تمنائی نہیں ہیں اسی طرح ہمیں بھی منت
نئی آرزوں اور نادیدہ منزلوں کے لئے مضطرب نہ ہونا چاہیئے۔
جاڑے کے بعد حسب معمول بہار آئے گی اور بہار کے بعد جاڑا۔۔۔
برف پوش میدانوں کے جلو میں۔ بہار کی فصل میں سرور پرندے جشن
آراستہ کریں گے۔ کسانوں کی گاٹیاں کھڑکھڑائیں گی۔ پیر کے ن
پینٹھ کا میلہ لگے گا۔ شہر اپنی کسان جج ہوں گے۔ اور اس کے علا
اور کوئی نئی بات نہ ہوگی۔

سورج منزل بمنزل کا شانہ مغرب کی طرف بڑھ رہا تھا۔ قریب کے جنگل میں پھر کوئل کی آواز گونج اٹھی۔ اس کے لہجہ میں کتنا سوز تھا! ایسا معلوم ہوتا تھا جیسے وہ چیخ چیخ کر دنیا کے اسی فرسودہ اور غیر تغیر پذیر نظام کے خلاف احتجاج کر رہی ہو اور کہہ رہی ہو۔۔۔۔۔ "دنیا میں۔۔۔۔۔ دنیا کی باتوں میں کچھ بھی تو توغ نہیں۔ وہی باتیں جو آج سے ایک صدی پہلے ہو رہی تھیں، آج بھی اسی نہج پر سرانجام پا رہی ہیں۔" "اب میں انہی جنگلوں اور مرغزاروں میں آکر دن گزارا کروں گا۔" نکولس گاؤں کی طرف لوٹتے ہوئے سوچنے لگا۔ "انہی ندی نالوں کے کنارے شکار سے دل بہلاتا رہوں گا۔"

سورج کی ڈالپسین کر نیں بستی کے مکاؤں کے در و دیوار پر اٹھکھیلیاں کر رہی تھیں۔ گاؤں کے سامنے کھیلتے ہوئے بچے شور مچا رہے تھے۔ قریب ہی مائیں اپنے آنکھوں میں دیکھی اپنے نوہالوں کو بہلا رہی تھیں۔

نکولس چلتے چلتے ان مانوس مکاؤں اور گلیوں کو دیکھتا جاتا تھا۔ اسے وہ گھر۔ وہ گلیاں، وہ میدان اور وہ تالاب ایسے مانوس اور آشنا محسوس ہو رہے تھے جیسے وہ کبھی ان سے جدا نہ رہا ہو۔

"تسلیم۔ بھتیجا!" اسی وقت عتب سے کسی کی آواز سنائی پڑی نکولس نے

مڑ کر دیکھا۔ اس کا ہم عمر ایک نوجوان ٹوپی اُتار کر سلام کر رہا تھا۔

”اوہو۔ تم ہو گوردیلو۔“

”ہاں۔۔۔۔۔ کو بھائی۔ کبھی ہمیں بھی یاد کیا کرتے ہو؟“ گوردیلو نے

کہا۔

”کیوں نہیں۔“

”ہم بچپن میں اکٹھے کھیلا اور لڑا کرتے تھے نا۔“

”اچھا تو کیسے مزاج ہیں تمہارے؟“

”بہت عیش میں ہوں۔ گوردیلو نے کہا۔“ آج کل میں یہاں ایک

رستوران میں ملازم ہوں۔ آٹھ روپے ملتے ہیں۔ بس اور کیا چاہیے۔

کہو تم کن حالوں میں ہو۔ تعلیم ختم کر چکے ہو یا اب بھی یونہی زندگی برباد

کر رہے ہو۔“

”دو سال کے لئے میرا سلسلہ تعلیم منقطع ہو گیا تھا۔“

”کیوں؟“ گوردیلو نے رسمی لہجے میں پوچھا

نکولس نے اپنی تعلیم کے انقطاع کی تفصیل بتانا چاہی لیکن پھر

اپنے دوست کی بے پروائی دیکھ کر خاموشی کو ترجیح دی اور اجازت مانگی۔

”اچھا بھائی نکولس! گوردیلو نے کہا۔ کبھی غریب خانہ پر آئے گا کرنا

بھی کرنا۔ ضرور آنا۔ کافی اچھی صحبت رہتی ہے وہاں۔ شراب نفیس سے

نفس موجود رہتی ہے اور بلیر ڈوبھی کھیلا جاسکتا ہے۔“
 اسی وقت سڑک کی دوسری روش پر جاتے ہوئے ایک شخص کو دیکھ
 کر گوردیلو نے ٹوپی اتار کر سلام کیا اور نکولس سے کہا: ”یہ ہمارے محاسب
 ہیں۔ ان کا نام ’ایوان پیٹروویچ‘ ہے۔ بڑے بھلے آدمی ہیں۔“
 نکولس نے اس شخص کی طرف دیکھا اور گوردیلو سے دریافت کیا۔
 ”یہ وہی کیلیبا جن تو نہیں ہے؟“

”ہاں ہاں وہی ہے“ گوردیلو نے مسکرا کر کہا۔

کیلیبا جن پٹری پر اس طرح چل رہا تھا جیسے سالوں کا تھکا ماندہ ہو۔
 نکولس کیلیبا جن کو اچھی طرح پہچانتا تھا۔ جس وقت نکولس سکول میں کسی
 پختی جماعت میں پڑھتا تھا، کیلیبا جن کسی اعلیٰ جماعت کا طالب علم تھا۔
 سکول کے سب لڑکے اس کی ذہانت اور ہوشیاری کے قابل تھے اور
 اس کی عزت کرتے تھے۔ نکولس بھی ان دنوں کیلیبا جن کو مسرور ترین
 اور لائق ترین آدمی سمجھتا تھا۔ وہ نکولس کو طرح طرح کی کتابیں دیتا رہتا
 تھا اور کہا کرتا تھا۔ کہ اس کا ارادہ کسی مذہبی مشن کے لئے زندگی وقف
 کر دینے کا ہے۔ لیکن آج اسی کیلیبا جن کو ایک معمولی آدمی دیکھ کر اسے
 بڑا تعجب ہوا۔ وہ دھاری دار پاجامہ پہنے ہوئے تھا اور پہلے کی نسبت
 جیم اور صحت مند نظر آتا تھا۔ اس کے کندھے بہت چوڑے ہو گئے

تھے۔ اس کی آنکھوں میں ایک طرح کی چمک آگئی تھی۔ اس کی چال وصال سے فضاغت اور سکون کا اظہار ہوتا تھا۔ ایسا معلوم ہوتا تھا جیسے وہ شخص اپنی زندگی کی تمام ضرورتوں اور تمناؤں کو پا چکا ہو اور اسے کسی چیز کے لئے شوق چھانسنے کی ضرورت نہ رہی ہو۔

”ایوان پیٹروویچ! نکولس چلایا۔“
 کیلیا جن نے ٹرک دکھا اور مسکرا دیا لیکن قریب نہ آیا۔ وہیں کھڑا کھڑا نکولس کا انتظار کرتا رہا۔

گو وریلے سے رخصت ہو کر نکولس کیلیا جن کے پاس گیا اور اس سے مصافحہ کیا۔

”خوب۔ آگئے نا!“

”جی ہاں۔“

”آج کل کس مضمون کی طرف توجہ ہے۔ کیا سائنس کا مطالعہ رہتا ہے۔“

”سائنس؟ اچی نہیں۔ سائنس مجھے راس نہیں آتی۔“

”کیوں؟“

”سائنس ایک ایسا مضمون ہے۔ جو سکون کی حالت میں ہی مطالعہ

کیا جا سکتا ہے اور میں تو ———“

”بڑے منطقی ہوئیاں۔ بالکل میری بیوی کی طرح۔“ کیلیا جن نے قطع کلام کرتے ہوئے کہا اور پھر اپنے مذاق پر خود ہی ہنسنے لگا۔

”کولس نے اپنی تعلیم میں رخصتہ پڑ جانے کا سارا قصہ سنایا۔

”میں تو کہتا ہوں بھائی، اس جھگڑے سے کچھ حاصل نہیں ہے۔“ کیلیا جن کہنے لگا۔ اب اس سے کچھ بھی نہیں مل سکتا۔ ہمارے نوجوان بے کار زندگی گزار رہے ہیں۔ آخر تم لوگ امیروں کے ساتھ کیا سلوک کرنا چاہتے ہو۔ تم ان کی اصلاح تو نہ کر سکو گے۔ وہ سب کے سب جاہل اور احمق ہیں۔ بس اپنا پیٹ بھرنے شرابیں پینے اور خوب سونے کے علاوہ ان لوگوں کو اور کوئی کام نہیں ہے۔“

کیلیا جن کو امیروں سے بڑی چڑھتی۔ اس کا عقیدہ تھا کہ ان لوگوں کے لئے ایک پھٹے ہوئے جوتے کی قربانی کرنا بھی مناسب نہیں ہے۔

”میرے دوست،“ اس نے کہا۔ ”میں ان لوگوں کو سدھارنے کے لئے بہت کچھ قربانیاں کر کے دیکھ چکا ہوں۔ لیکن اب اس حالت پر پشیمان ہوں۔ دیکھو نا۔ جبکہ میرے ہم سبق بڑے بڑے عہدوں پر فائز ہیں، میں ایک معمولی کلرک ہوں۔ آج کل مقامی ایکاری کے دفتر میں کام کرتا ہوں۔ وہ دیکھو، وہ جو سرخ عمارت نظر آ رہی ہے

دہی ہمارا دفتر ہے۔ اچھا اب اجازت چاہتا ہوں۔ پھر کبھی ملنا۔
 دو نو ایک دوسرے سے نصحت ہوئے۔

شام کے سائے گہرے ہوئے جا رہے تھے۔ چوپائے چراگا ہوں
 سے لوٹ رہے تھے۔ اچانک گاؤں کی خاموشی اور پرسکون فضا ایک
 شور و غلب سے گونج اٹھی۔ گائیں بیل ڈکرانے لگے۔ کہیں بچھڑکے کھیلے
 کر رہے تھے اور کہیں بھٹیروں کی میں میں سنائی دے رہی تھی۔ عورتیں
 چلا چلا کر مرغیوں کو پکار رہی تھیں۔ گوالے چنچ چنچ کر گونبیں ہانک رہے
 تھے۔ کبھی کبھی گاڑیوں کے چابک کی آواز بھی سنائی دے جاتی تھی۔
 لمحہ بھر میں ساری فضا دھول سے اٹ گئی۔

غروب ہوے ہوئے سورج کی بھبکی شعاعوں سے منور ہوتا آسمان
 سنہرا اور نہایت دلکش دکھائی دے رہا تھا۔ دیہات کی سادہ زندگی
 کی یہ شغول تریں اور سرور تریں گھڑیاں تھیں۔

ایک ہفتہ گزر گیا۔

ایک دن مقامی پولیس نے شیپن کو بلا بھیجا۔ انہوں نے اس کا بیان لیا اور ہدایت کی کہ نکولس کو بھی کسی دن کو تو الی بھیجیں تاکہ کچھ ضروری کاغذات پر دستخط کرا لئے جائیں۔ شیپن پولیس کے داروغہ سے بھی جا کر ملا۔ داروغہ ایک قابل عزت شخص تھا۔ اس کا مزاج بہت اچھا تھا۔ لوگ کہتے تھے کہ اس کی شبیہ جنرل ڈریگومران سے بہت کچھ ملتی جلتی ہے۔ خود داروغہ کو اس ماملت پر بہت فخر تھا۔

بوڑھا داروغہ شیپن کا دوست تھا۔ نکولس کو وہ اپنا منہ بولا بیٹا سمجھتا تھا۔ اس دن نکولس کے متعلق اس نے شیپن سے کیا کہا۔ یہ تو کسی کو معلوم نہیں۔ البتہ اس دن کے بعد سے شیپن اپنے بیٹے سے بہت اچھی طرح پیش آنے لگا۔ صرف کبھی کبھی وہ نکولس سے کہا کرتا تھا۔ ”میری ماں تو تمہیں سب سے ملتے جلتے رہنا چاہیے اور نہایت ڈنٹمنڈی سے کام لینا چاہیے۔ تم اپنے منہ بولے باپ کے گھر بھی کیوں نہیں جاتے

یہ کوئی اچھی بات نہیں کہ —

”اچھا۔ اچھا میں ان کے پاس جاؤں گا۔“ نکولس نے قطع کلام کر کے کہا۔ ”لیکن باوجود کسی بار بلاوا آنے کے نہ تو وہ داروغہ کے ہاں گیا اور نہ کوڑا لی ہی۔ اب نکولس تنہائی کو زیادہ پسند کرتا اسلئے کندھے پر بندوق رکھے وہ دن بھر چٹیل اور چرگاہوں میں گھومتا رہتا۔“

ایک دن شام کے وقت نکولس گھر لوٹا تو میاں بیوی باغیچے میں ایک بھاری کے پاس بیٹھے تھے۔ قریب ہی چائے کا پانی ابل رہا تھا۔ میرا اپنے خاندان کے موزے سی رہی تھی۔ بوڑھے کے چہرے سے کبیدگی کے آثار نمایاں تھے۔ میرا بھی قدر سے ہراساں سی نظر آرہی تھی۔ شاید نکولس کے متعلق ہی گفتگو کرتے کرتے دونوں میں جھڑپ ہو گئی تھی۔

ماں نے چائے کی پیالی نکولس کو پیش کی اور محبت بھرے لہجے میں پوچھا: ”کہاں گئے تھے بیٹا؟“

”یونہی چل قدمی کرنے۔“ نکولس نے جواب دیا اور پاس کی بھاری پر اپنی ٹوپی پٹک دی۔ تب وہ میز کے سامنے بیٹھ گیا اور چائے پینے لگا۔

”کیا مذاق بنایا ہے؟“ ٹیٹیفن نے تلخ ہو کر کہا۔ اس کی نگاہیں اخبار پر چھکی ہوئی تھیں۔

نکولس کا چہرہ کچھ سُرخ ہو گیا۔ لیکن اس نے ضبط کو ہاتھ سے نہ چھوڑا۔ وہ خاموش رہا۔ کافی دیر تک کوئی بات نہ ہوئی۔ صرف کبھی کبھی میریا کوئی انٹرنٹ بات کہہ کر اس سکوت کو توڑنے کی کوشش کیا کرتی تھی۔ ”میرا خیال ہے۔“ بڑھبیا یونہی کہنے لگتی تھی۔ ”آج بارش کا تو کچھ احتمال نہیں ہے۔“

”آج کو زالی سے ایک نوٹس آیا ہے! بہت دیر بعد ٹیفن نے اخبار اراگ رکھ کر کہا۔“ میں نے تم سے بارہا کہا ہے۔ کہ جاؤ۔ لیکن تم تو کان ہی نہیں دھرتے۔ آخر مجھے کس جھنجھٹ میں پھنسانے والے ہو بھئی؟“

نکولس نے اپنے والد کو سمجھانے کی بہت کوشش کی کہ نوٹس سے گھبرانے کی کوئی ضرورت نہیں ہے اور پولیس کی طرف سے ایسا طلبہ نہ آنا کوئی غیر متوقع چیز نہیں ہے۔ لیکن بوڑھے کی عقل نے کوئی عذر قبول نہ کیا۔ بلکہ وہ اور بھی بگڑ کھڑا ہوا اور کہنے لگا۔ ”مجھے کیا پڑھاتے ہو۔ کیا میں خود نہیں سمجھتا۔ آج گاؤں بھر مجھ پر اٹھیاں اٹھاتا ہے اور تم اپنی ہی ہانکے جاتے ہو۔ میں یہ پوچھتا ہوں کہ تم داروہ صاحب کے پاس کیوں نہیں جاتے۔ اس طرح عیاری سے کام لیکر تم مجھے رسوا کرنے سے بھی نہیں بچکھپاتے۔“

”واہ آج تو ضرور کوئی مال بنا ہے۔“ اسی وقت احاطہ کی چار دیواری کی اوٹ سے ایک مانوس آواز سنائی دی۔ شیپن کے لنگوٹے دوست وہی محرر تھے۔

”کیا چائے پانی ہو رہا ہے؟“ محرر نے پوچھا۔
 ”آئیے۔ آئیے۔“ میرا نے مسرت کا اظہار کرتے ہوئے کہا۔ ایسے موقع پر محرر کی آمد اسے کھٹکی نہیں بلکہ وہ خوش ہوئی کہ اس کے آنے سے بات بڑھتے بڑھتے ایک اکی رک گئی۔

پھانگ کھلنے کی آواز سنائی دی اور ایک پستہ قد شخص باغیچہ میں داخل ہوا۔ اس کے سر پر پھوس کی ٹوپی تھی اور وہ اپنی چال ڈھال وضع قطع اور بات چیت سے بالکل ناٹک کا کوئی مسخر معلوم ہوتا تھا۔
 دعا سلام کے بعد شیپن نے اپنے بیٹے کا تعارف کرایا۔

”اوہو! اشتراکی صاحب! آپ سے مل کر تو مجھے بے پناہ خوشی ہوئی ہے۔ دور سے آپ کی زیارت کی سعادت تو مجھے پہلے ہی نصیب ہو چکی ہے لیکن قریب سے نیاز حاصل کرنے کا موقع آج ہی حاصل ہوا ہے۔“ تب دونوں بڑھے بغاوت اور سیاسی انتشار کے متعلق گفتگو کرنے لگے۔ محرر انگلستان کا زبردست مخالف تھا۔ انگریزوں کی ہر حال سے اسے سیاسی عیاری اور دجل و فریب کی بو آتی تھی۔ اگرچہ وہ اپنے

خیالات کو صاف الفاظ میں ظاہر نہ کر سکتا تھا تاہم اس کا عقیدہ تھا کہ نوجوانوں کو اکسانے میں غیر ملکی سازشیوں کا ہاتھ ہے لیکن ٹیٹیفن اس بات کو بے بنیاد سمجھتا تھا۔ اور محرر کو فراسٹ کا پتلا سمجھتے ہوئے بھی وہ اس کے اس نظریہ کا قائل نہ ہو سکا تھا۔

”میں نہیں سمجھتا کہ بیرونی لوگ کس طرح ہمارے ملک پر اثر انداز ہو سکتے ہیں۔“ ٹیٹیفن نے کہا۔

”اجی جناب یہ غیر ملکی لوگ بڑے حضرت ہیں۔“ محرر نے حقارت آمیز لہجہ میں کہا۔ ”یہ تمام اہل چل بیودوں کی دسالت سے بچائی جا رہی ہے۔ یقین کیجئے۔ یہ غیر ملکیوں کے تھکنڈے ہیں۔“

”ممکن ہے بھائی!“ ٹیٹیفن نے سپر ڈالتے ہوئے کہا۔ ”لیکن یہ تو کہو۔ اب میری حالت کیسے سدھر سکتی ہے؟“

”وہ اس کا تو بہت آسان سانسہ ہے۔“ محرر بولا۔ ”دار و نہ تھا سے بیٹے کا منہ بولا باپ ہے نا۔ وہ چاہے تو کیا نہیں کر سکتا۔ جنرل ڈیگومران جیسی عظیم المرتبت ہستی کا وہ رشتہ دار ہے۔ اس کے لئے کیا غیر ممکن ہے!“

”وہ ڈیگومران کا رشتہ دار نہیں ہے۔“ ٹیٹیفن بولا۔ ”صرف دونوں کے چہروں میں مشابہت ہے۔“

”اجی نہیں۔“ محرر نے اپنی بات رکھنے کے لئے کہا۔ ”مجھے خوب

معلوم ہے کہ وہ جنرل کافرہی رشتہ دار ہے۔ میں کہتا ہوں نکولس کو داروغہ کے پاس ضرور بھیجا اور خود تم بھی جاؤ۔“

”ارے بھئی۔ میں تو پہلے ہی اس کے یہاں ہو آیا ہوں اور ان حضرت سے بھی سینکڑوں بار کہہ چکا ہوں کہ اپنے منہ بولے باپ سے جا کر ملو۔ لیکن ان کا دماغ ہی خیر سے جھٹھے آسمان پر ہے۔“

سٹیفن اپنے لڑکے کی بے نیازی دیکھ کر بہت چرلغ پا ہوتا تھا۔ کبھی کبھی یہ اشتعال اتنی بھیانک صورت اختیار کر لیتا تھا۔ کہ میرا باؤ نکولس دونوں ہراساں ہو جاتے تھے۔ اس وقت انہیں اس بات کا اندیشہ ستایا کرتا تھا کہ کہیں باتوں ہی باتوں میں معاملہ بگڑ نہ جائے۔ آج بھی سٹیفن بہت اشتعال میں آ رہا تھا۔ اس نے اپنے ہاتھ بائزر کال لئے اور زور زور سے چلا۔ نہ لگا۔ او۔ میں کتنا بوڑھا ہو گیا ہوں دیکھئے نا۔ میرے ہاتھ اب کتنے کانپنے لگے ہیں۔“ واقعی بوڑھے کے ہاتھ ایسے کانپ رہے تھے۔ جیسے جاڑے کا بنجار چڑھ رہا ہو۔

”دیکھئے ہو؟ سٹیفن اپنے بیٹے کی طرف مڑا۔ لیکن نکولس پہلے ہی کسک گیا تھا۔ گفتگو کا ڈگر بدلتے دیکھ کر وہ چپکے سے باغیچے کے باہر چلا گیا۔

اس دن نکولس بہت رات گھمے تک گھرنہ لوٹا۔ اس کے دل میں

گھر جانے کی خواہش ہی نہ پیدا ہوتی تھی۔ بہت دیر تک ادھر ادھر جھٹکنے کے بعد وہ ایک مکان کے سامنے رُک گیا اور اس کی کھڑکی پر دستک دی۔ دیوار کی ایک دراز سے دھیمی دھیمی روشنی چھن رہی تھی۔ نکولس نے پکارا

”گودریلو!“

دروازہ کھلا اور ایک اونگھتے ہوئے آدمی نے باہر جھانک کر دیکھا

”گودریلو! میں اندر آنا چاہتا ہوں۔“

”ضرور۔ ضرور!“ وہ شخص بولا۔

”اور کچھ شراب بھی۔“

”واہ۔ یہ تو تم نے میرے دل کی بات کہہ دی۔“ یہ کہہ کر گودریلو نے مینیز پر ایک بوتل لارکھی۔

نکولس بہت دیر تک اس بوتل کے کمرے میں چپ چاپ بیٹھا رہا۔ اس کا سر تھیلیوں پر لٹکا ہوا تھا۔ سامنے وہی شراب کی بوتل دھری تھی۔ بار بار اس کے دماغ میں ایک خیال جاگ اٹھتا تھا۔ ”اب مجھے کیا کرنا چاہیے۔“ جوں جوں وہ خیال گہرا اور واضح تر ہوتا جاتا تھا۔ وزن دیاس اس پرستولی ہوتے جاتے تھے۔ بوتل کے اس مکمل سکوت کے عالم میں وہ بار بار گنگنا رہتا تھا۔

دل رہیں غم جہاں ہے آج

بہر نفس تشنہ نعاں ہے آج
 سخت دیراں ہے محفل ہستی
 اے غم دوست تو کہاں ہے آج
 ”گو در یلو! ایک بوتل اور“
 بوتل آگئی اور نکولس پھر دادے کشتی دینے لگا۔

سخت دیراں ہے محفل ہستی
 اے غم دوست تو کہاں ہے آج
 لیکن اچانک۔ نہ جانے کیوں۔ اس کے چہرے کا رنگ تبدیل
 ہو گیا۔ اس کے تصور کی پہنائیوں میں بے شمار یادیں ہجوم کر آئیں۔
 جوں جوں وہ یادیں زیادہ واضح ہوتی گئیں اس کے دل کی کسک بھی
 مٹتی گئی۔ وہ اپنے گھر کو بھی بھلا بیٹھا۔ اب اسے ہٹل کا گندہ فرش
 نظر آتا تھا اور نہ وہ کالی کالی دیواریں۔ پاس کے کمرے سے جو بیئر ڈ
 کھیلنے کی آواز آرہی تھی وہ بھی بند ہو چکی تھی۔ نکولس اپنے خیالات میں
 محو ہو گیا۔ جیسے کوئی خواب دیکھ رہا ہو۔ اچانک اسے تصور ہی تصور میں
 کیفیت کی وہی پُر ہجوم سڑکیں اور سجلی کی روشنی سے بققہ نور بنی ہوئی
 دکائیں نظر آنے لگیں۔ پھر وہی شور و غم سنائی دینے لگا۔ وہی

بل ہیں — وہی —

نکولس کا چہرہ ان تصورات کے پرتو سے جگمگا اٹھا اور وہ مسکراتا ہوا پاس کھڑے نیم مدہوش گوردیلو سے پوچھنے لگا۔

”کہو دوست کبھی کیفیت گئے ہو؟“

”نہیں“ گوردیلو نے چونک کر جواب دیا۔ ”وہاں ایسے ہول

تو میسوں ہوں گے۔“

نکولس کھٹکھٹا کر ہنس دیا اور اٹھ کھڑا ہوا۔

”اچھا دوست! شکریہ۔“ یہ کہہ کر اس نے اپنی ٹوپی اٹھائی اور

باہر نکل گیا۔

رات بہت کافی گزر چکی تھی۔ چاروں طرف سناٹا چھایا ہوا تھا۔

ایسے معلوم ہوتا تھا جیسے رات چاندنی کی ردا اوڑھ کر خود بھی سو گئی

ہو۔ گانوں کے گھنٹہ گھر میں ٹن ٹن کی آواز گونج اٹھی۔ اس کی آواز

کتنی سوزناک تھی۔ یہ آواز بہت دیر تک فضا میں ارتعاش پیدا کرتی

ہوئی گو بجتی رہی اور پھر چاندنی کی خاموشی کرنوں سے مٹ کر اور خود بھی خاموش

ہو گئی۔

نکولس آہستہ آہستہ اپنے گھر کی جانب لوٹ رہا تھا۔ ٹرک کی پٹیوں

پر اس کے جوتے کی آواز گونج اٹھتی تھی۔ چلتے چلتے وہ ایک جگہ ٹک گیا

اور نظروں اٹھا کر آسمان کی طرف دیکھنے لگا۔ نارے ٹمٹمار ہے تھے۔ اچانک اسے فرانس کا مشہور انقلابی نغمہ "مارسیز" یاد آگیا اور وہ چلا چلا کر گلے لگا۔

خواجہ ازخونِ رگِ مزدور سازد لعلِ ناب

وز جفا سے وہ خدایاں کشتہ دہقانِ خراب

انقلاب ! انقلاب اسے انقلاب !

لیکن یکایک پاس کی کسی دکان سے ایک کتا بیونک اٹھا اور

نکولس کو گمانا بند کرنا پڑا۔ سڑک پر پھر سنا چھا گیا تھا۔ صرف اس کے چہنے

کی آہٹ تھی جو اس وقت محو خیال رات کے سکون میں نکل ہو رہی تھی۔

اس دن بہت رات گزر جانے پر بھی نکلوس کی آنکھ نہ لگی۔ وہ کھنڈوں تک دیوان خانے میں صوفے پر پڑا رہا۔ اس کے دماغ میں بے شمار یادیں کھیلانے لگیں۔ اسے اپنا زمانہ طالب علمی یاد آنے لگا۔ کیف میں گزرے ہوئے وہ آیام کتنے ہنگامہ ساماں تھے۔ بار بار یہ تصویر اس کے تصورات کی سطح پر ابھرتی جتی۔ لیکن ان یادوں میں بھی ایک یاد اسے خاص طور پر بے چین کرنے لگی۔ اس واقعہ کو یاد کر کے وہ مسرور بھی ہوا اور حزیں بھی۔ وہ یاد اسے بے چین کر رہی تھی۔ لیکن وہ اسے اپنے حافظے سے محو کر دینے پر قادر نہ تھا اور شاید وہ یہ چاہتا بھی نہ تھا۔

ان دنوں وہ کیف کے قید خانے میں تھا۔ دن پہاڑ کی طرح کٹتے تھے۔ ایک دن ایک سال معلوم ہوتا تھا۔ کسی کی آواز سنائی پڑتی تھی اور نہ کسی کی صورت دکھائی دے جانے کا امکان تھا۔ رات دن وہی کال کوٹھڑی اور اس کی بھٹی اور کریمہ المنظر دیواریں — اسے ایسا معلوم ہوتا تھا۔ جیسے اسے جیتے جی گوشہ قبر میں دفن دیا گیا ہو۔

پکایک ایک دن کوٹھڑی کا دروازہ کھلا اور داروغہ جیل داخل ہوا۔
اس کے ساتھ ایک سنتری بھی تھا۔ جو پوری طرح مسلح تھا۔ — کمر
میں تلوار لٹک رہی تھی اور نعل میں پستول۔

”کوئی صاحب آپ سے ملاقات کی غرض سے آئے ہیں“ داروغہ
بولتا۔

نکولس نے اپنی ٹوپی پہنی اور بھاری کوٹ کندھے پر ڈال لیا۔
داروغہ چلا گیا تھا لیکن وہ سنتری ابھی تک وہیں کھڑا تھا۔ نکولس اسکے
پچھے پچھے چلنے لگا۔ ان کا راستہ ایک تنگ و تاریک گیلری میں سے ہو کر
نکلتا تھا۔ دونوں طرف قیدیوں کی کوٹھڑیاں تھیں۔ دروازہ پر سلسلہ دار نمبر
لگے ہوئے تھے۔ ہر نمبر سے میں ایک ایک آدمی اس طرح بند تھا جیسے
چڑیا گھر میں جانور۔

”کون آیا ہوگا؟“ نکولس سوچنے لگا۔ ”کیا امی؟“ لیکن اسے تو میرے
قید ہو جانے کی ابھی اطلاع ہی نہ ملی ہوگی۔ تب کون ہو سکتا ہے؟ میرے
ہم سبتوں کا آنا بھی ممکن نہیں ہے۔ وہ یا تو قید ہو چکے ہیں یا ملک بدر کر دیے
گئے ہیں اور کوئی بچ بھی گیا ہوگا تو اسے یہاں کون آنے دے گا۔
”کیوں بھائی! کون آیا ہے؟“ نکولس نے سنتری سے پوچھا۔

”صاحب۔ ہمیں قیدیوں سے بات چیت کرنے کی اجازت نہیں“

اس نے جواب دیا۔

”لیکن میں سمجھتا ہوں کہ آپ کو مخالطہ ہوا ہے۔ وہ شخص کسی اور سے ملنے آیا ہوگا۔“

سنتری نے چاروں طرف احتیاطاً دیکھا۔ پھر آہستگی سے کہا۔

”اجی آپ ہی کی اہلیہ محترمہ تشریف لائی ہیں۔“

”اہلیہ! گولس چونک پڑا۔ اس کے قدم چلتے چلتے رک گئے اور

دل زور زور سے دھڑکنے لگا۔ اس کا جی چاہتا تھا کہ خوب ہنسنے دل کھول کر ہنسنے۔

”چلئے۔ رک کیوں گئے آپ؟ سنتری نے متعجب ہو کر کہا۔

لیکن گولس کے دل میں تو طوفان بہا تھا۔ وہ جانتا تھا کہ صرف

نہایت قریبی رشتہ دار ہی جیل میں ملنے کے لئے آسکتے ہیں۔ اس لئے

کسی کی محبوبہ کا آنا تو ممکن نہیں۔ لیکن اس کے پاس آنے والا کون ہو

سکتا ہے؟

انہوں نے میری منگنی تو نہیں کر دی؟ اچانک اسے خیال پیدا

ہوا اور اس کا دل اور بھی زوروں سے دھڑکنے لگا۔ اس کی آنکھیں

چمک رہی تھیں اور وہ بلا قصد مسکرا دیا۔

”لیکن وہ کون ہوگی۔ جس سے میری نسبت ہوئی ہے۔“ پھر وہ

آپ ہی آپ پوچھنے لگا۔ اس کے دل میں ایک عجیب کھلبلی مچ رہی تھی۔
 ”بیوی! وہ پھر سوچنے لگا۔ اس لفظ میں کتنا سرور بھرا ہے کتنی
 مسرت، کتنا اتہاج ————— لیکن وہ ہے کون؟“

وہ تیزی سے سنتری کے آگے آگے چلنے لگا۔ وہ جلد ہی ایک چھوٹے
 سے کمرے میں پہنچ گئے۔ سامنے ایک دوسرا کمرہ تھا۔ وہ بھی ایسا ہی
 تھا اور میلا تھا۔ لیکن دونوں کمروں کے درمیان کوئی دروازہ نہیں تھا
 بلکہ صرف ایک کھڑکی تھی۔ جس میں شیشوں کی جگہ پتیل کی جالی لگی ہوئی تھی۔
 نکولس نے اس کھڑکی سے جھانک کر دیکھا۔ زعفرانی پٹروں میں لمبوس
 ایک حسین اور نوخیز لڑکی کھڑی تھی۔

”تسلیم“ وہ مسکرا کر بولی۔

پاس ہی ایک پولیس کا افسر کھڑا تھا۔ جب وہ اپنا پاؤں ہلاتا اس کا
 ”چار آئینہ“ کھٹک اٹھتا تھا۔

”تسلیم“ نکولس نے جواب دیا اور دونوں ایک دوسرے کی طرف
 ”ناکسے لگے۔“

”آپ کچھ اداس نظر آتے ہیں۔“ لڑکی نے پوچھا۔

”نہیں تو“ نکولس نے جواب دیا۔ لیکن وہ متحیر ہو رہا تھا۔ بار بار وہ
 سوچ رہا تھا کیا میں نے اسے کہیں دیکھا ہے؟ لیکن وہ کسی نتیجے پر

نہ پہنچ سکا۔ وجہ یہ تھی کہ لڑکی کے چہرے پر بیٹے لاجوردی رنگ کا گھونٹ پڑا تھا۔ اس کے علاوہ جالی کی اوٹ سے بالکل صاف نظر آنا بھی شکل تھا۔ ”اگر آپ اپنا گھونٹ کھول سکیں۔۔۔۔۔“ نکولس نے شرماتے ہوئے متوجیانہ لہجہ میں کہا۔

”ضرور۔۔۔۔۔“ اتنا کہہ کر لڑکی نے اپنی نقاب اٹھا دی۔
دوسرے بھری آنکھیں نکولس کی طرف دیکھ کر چمک اٹھیں۔ وہ لجا سا گیا اور اس کے رخساروں پر سُرخ سی دوڑ گئی۔

”اوہ کتنا دل نواز کھڑا ہے۔“ نکولس نے اپنے دل میں سوچا۔ اتنا حسین چہرہ میں نے پہلے کبھی نہیں دیکھا۔

اسی وقت پاس کھڑا ہوا پولیس افسر چکنا ہو کر دیکھنے لگا۔ وہ باجا کھانسا تھا اور اپنے اسلحہ کو کھنکھانانے لگتا تھا۔ گویا یہ ظاہر کر رہا تھا کہ اسے ہر بات اچھی طرح سنانی دے رہی ہے۔

”آپ اپنی گولیا کو تو معمول ہی گئے۔“ وہ پھر بولی۔
”نہیں۔“ نکولس نے اُکتے ہوئے کہا۔ وہ مسکرا اٹھا۔ لیکن

اس کی نگاہیں ابھی تک جھکی ہوئی تھیں۔
لڑکی تھکھلا کر ہنس پڑی۔ سنہتے وقت اس کے دانت موتیوں کی طرح چمکنے لگے اور آنکھیں کسی غیر ارضی مسرت سے تتما اٹھیں۔

پھر پولیس افسر کی کھن کھن سنائی دی۔

”ازراہ نوازش اتنا شور نہ کیجیے۔“ وہ بولا۔

”واہ صاحب! یہ آپ نے خوب کسی۔ کیا یہاں ہنسنے کی بھی اجازت نہیں؟ لڑکی نے شوخی سے پوچھا۔

”جی نہیں۔ باواز ہنسنے کی اجازت نہیں۔“

”اور رونے کی —؟“

”یہاں نہ ہنسنے کی اجازت ہے اور نہ رونے کی۔“ پولیس افسر نے

جواب دیا۔

جب دو نو خاموش ہو گئے تو نکولس نے پھر لڑکی کی طرف متوجہ ہو کر پوچھا: ”آج کل باہر موسم تو خوب خوشگوار ہو گا۔“

”جی ہاں۔ آج کل پھولوں پر ایسی بار ہے کہ فضا نمکتی رہتی ہے“ وہ کہنے لگی۔ ”اور تارے بھی اتنے صاف چمکتے ہیں اور اتنے بڑے نظر آتے ہیں جیسے یہ زمین کے قریب آگئے ہوں۔ اگلی دفعہ جب میں آؤنگی آپ کے لئے کچھ پھول لاؤں گی۔ کئے کونسا پھول آپ کو سب سے زیادہ پسند ہے؟“

”جو نسا بھی آپ لے آئیں۔“ نکولس بجاتا ہوا بولا۔ ”میں انہیں اپنی کوٹھڑی میں رکھوں گا اور وہ مجھے آپ کی یاد دلاتے رہیں گے۔“ اس نے

لڑکی کی طرف دیکھا اور پھر آنکھوں سے آنکھیں بن گئیں۔ وہ شرمگیا اور اسکے
رخساروں پر سرخی جھلکنے لگی۔

”آپ فکر نہ کریں۔ میں ہفتے کے ہفتے آپ سے ملنے آیا کروں گی۔“
دونوں نے ایک دوسرے کی طرف دیکھا اور آنکھیں نیچی کر لیں۔ اس وقت
جیل کی گھڑی نے ٹن ٹن دو بجائے۔

سنتری نے دروازہ کھولا اور کہا۔ ”چلئے وقت ختم ہو گیا ہے۔“
”اچھا۔ تسلیم۔“ گویا نے مہربری نظروں سے دیکھ کر کہا۔ ”غم نہ
کیجئے۔ جہاں بھی رہئے۔ خیال رکھئے کہ آپ وفا فراموشگار ثابت نہ ہوں۔“
نکولس جواب میں فقط مسکرایا۔ لیکن اس کے تبسم میں ایک سوز
پنہاں تھا۔ آنکھوں میں آنسو جھلک رہے تھے۔ دل اچھلا پڑتا تھا۔
اچانک اس کے دل میں مسرت کا ایسا طوفان اٹھ آیا کہ اسے جی بھر کر
رونے کی خواہش ہوئی۔

دروازہ بند ہو گیا۔ پھر وہی کال کوٹھڑی۔ وہی سناٹا۔ یکایک نکولس
کے دل میں گانے کی خواہش کر وٹیں لینے لگی اور وہ ادبچھے سُروں میں
کسی پرانے روسی گیت کی تانیں لگانے لگا۔ گیت کا پہلا بول تھا۔
”سجنی پیار کروں گا تجھ سے، ساتھ چلوں گا تیرے۔“

”یہاں ناپچھے گانے کی اجازت نہیں۔“ اچانک کسی کی گرجت آواز سنانی

دی۔ ایسا معلوم ہونا تھا جیسے دروازہ ہی انسانی زبان سے بول ٹھا ہو
 ”اور محبت کرنے کی؟ نکولس نے گانا بند کر کے پوچھا۔
 کوئی جواب نہ ملا۔

اس دن نکولس کے دل میں مسرت کی لہریں اتنے زور سے اٹھنے
 لگیں کہ کچھ دیر کے لئے وہ اپنی پابندیوں کو عبول سا گیا اور خوشی کے
 مارے دن بھر بچوں کی طرح اچھٹا کودتا رہا۔ کبھی وہ جانوروں کی طرح سر
 اٹھا کر کوٹھڑی میں دوڑنے لگتا تھا۔ کبھی مٹھیاں بھینچ کر دیواروں کی
 طرف پکینے لگتا تھا۔ ایک دفعہ تو اس نے اچھل اچھل کر ناچنے کی بھی کوشش
 کی۔

”واہ! یہ تو ایسے ادھم مچا رہا ہے جیسے آج اس کی سالگرہ ہو؟“
 سنتری نے دروازہ کی دراڑ میں سے بھانک کر دل ہی دل میں کہا۔ واقعی
 نکولس کے دل میں آج بے پایاں مسرت کا طوفان موجزن تھا۔ اس طرح
 ناچتے کودتے شام ہو گئی۔ ہفتہ کا دن تھا۔ گر جاکی گھنٹیاں بجنے لگیں۔
 ان کی سرٹی آواز سے نشا گونج اٹھی۔ یکایک نکولس کے دل کا طوفان
 محکم گیا اور وہ طرح طرح کے تصورات میں کھو گیا۔ اسے اپنا بچپن یاد آنے
 لگا۔ دل میں ایک طرح کا اضطراب پیدا ہو گیا۔ اور اس کا پھرہ بول سا
 ہو گیا۔ اس نے کوٹھڑی کی کھڑکی کھول دی۔ آسمان صاف اور نیلیوں تھا۔

سورج غروب ہو رہا تھا اور شام کی رخصت ہوتی ہوئی گزین چل کے
 درو دیوار کو خون رنگ روشنی سے منور کر رہی تھیں۔ پاس ہی کچھ کھوڑے
 کلیدیں کر رہے تھے۔

نکولس کھڑکی میں سے غروب آفتاب کا نظارہ کرنے لگا۔ اس کا
 جی اور بھی اداس ہو گیا۔ دل میں درد کی لہریں اٹھنے لگیں۔ ان آزاد
 نغماؤں میں پرواز کرنے والے پرندوں کو دیکھ کر اسے اپنی آزادی
 یاد آگئی۔

دھند لکے گھر سے ہوتے گئے۔ بہار کی سہانی رات تھی۔ کھڑکی کے
 سامنے سرکاری سیمپ روشنی پھیلا رہا تھا۔ قریب سے کسی کے گانے
 کی آواز کان میں آرہی تھی۔

دل ناداں تجھے ہوا کیا ہے

آخر اس درد کی دوا کیا ہے

شاید داروغہ کے بنگلہ پر ہی کوئی گارہا تھا۔ کبھی کبھی ایک بیل بھی
 جیل کی دیوار پر بیٹھا چھانے لگتا تھا۔ نکولس آزدہ سا ہو گیا۔ ایک
 عجیب طرح کی دیوانی نامحسوس طور پر اس کے دل پر چھانے لگی۔ اس کی
 سمجھ میں نہ آتا تھا کہ اس کی غلش کا باعث کیا ہے۔ نقطہ ایک ہی خیال
 رہ رہ کر اسے جھنجوڑ رہا تھا۔

”یہ البیلی لڑکی گولیا آخر ہے کون؟“

پورا ہفتہ وہ اسی طرح بے چین رہا۔ اگلے شنبہ گولیا کو پھر آنا تھا۔ نکولس اب اٹھتے بیٹھتے اسی ساعت کا انتظار کرنے لگا جب وہ اپنی اجنبی محبوبہ کو دیکھ سکے گا۔ نکولس کو ہر آن آنے والے شنبہ کا دھیان رہتا تھا۔ اسے رات کو نیند بھی نہ آتی تھی۔ ہفتہ میں ابھی کتنے دن باقی ہیں اسکا ذہن اسی سوال کو سلجھانے میں رات دن غلطی رہنے لگا۔

آخر وہ دن آیا۔ نکولس کا دل بلیوں اچھلنے لگا۔ اس دن موسم قدر سے خراب تھا۔ مطلع ابراؤد تھا اور رونا بندا باندی بھی ہو رہی تھی۔ لیکن نکولس کو اس کی خبر تک نہ تھی۔ وہ تو اپنی کوٹھری میں اس طرح ہشیار اور مستعد بیٹھا تھا جیسے پرہ دے رہا ہو۔ اس کی ہنسی دروازے کی طرف بندھی ہوئی تھی۔ ذرا سا کھٹکا ہونے پر بھی وہ چونک اٹھتا تھا۔

دروازہ کھٹکا اور سنترے کھانٹے کر داخل ہوا۔

”کوئی ملاقاتی آیا ہے؟“ نکولس نے نہایت اشتیاق سے پوچھا۔

لیکن اسے کوئی جواب نہ ملا۔ اس نے کھانٹے کو ہاتھ تک نہ لگایا۔

اس کی نظروں اب بھی دروازے کی جانب جمی ہوئی تھیں۔ کان ہر آواز کو سننے اور سمجھنے کی کوشش کر رہے تھے۔ بہت دیر تک وہ اسی طرح چشم براہ اور گوش بدلیوار رہا۔ آخر بے چین ہو کر اس نے کواڑ کھٹکا کھٹکا

اور سنتری کو پکار کر پھر پوچھا۔ ”کوئی آیا؟“

لیکن اب کے بھی کوئی جواب نہ ملا۔

شام ہو گئی اور قیدی شام کی حمد کے گیت گانے لگے۔ نکولس باپس ہو گیا۔ اب اسے گولیا کے آنے کی امید نہ رہی تھی۔ اسی وقت جیل کا دروازہ قیدیوں کی حاضری لیتا ہوا اس کی کوٹھڑی کے قریب آیا۔ دروازہ کھول دیا گیا اور نکولس کے سامنے کچھ پڑم وہ پھول رکھ دئے گئے۔

نکولس کے گالوں پر سرخی دوڑ گئی۔ اس کا جسم پسینے میں شرابو ہو گیا اور کانپتی ہوئی آواز میں اس نے پوچھا۔

”اور میرا ملاقاتی؟“

لیکن اسے جواب نہ ملا۔ داروغہ مسکرایا اور چلا گیا۔ دروازہ بند

ہو گیا تو نکولس نے اس کی آواز سنی۔

”یہاں تو ہر کوئی کسی نہ کسی کی محبت میں گرفتار ہے۔“

نکولس نے ان پھولوں کی پنکھڑیوں میں اپنا چہرہ چھپا لیا۔ مڑجھا جانے پر بھی وہ پھول ایک بھینی بھینی خوشبو سے مایہ دار تھے۔ نکولس کو تو وہ اور بھی عزیز معلوم ہو رہے تھے۔ کیونکہ کچھ دیر پہلے وہ پھول گولیا کے باغیچوں میں رہے ہونگے۔

نکولس ان پھولوں کو کمال احتیاط سے رکھنے لگا۔ وہ ان کی اس طرح

حفاظت کرتا تھا۔ جیسے ماں اپنے بچوں کی۔ وہ پھول زیادہ دیر شاہ داب
 نہ رہ سکے۔ موت نے انہیں جلد ہی جھلسا دیا اور وہ سیاہ پڑ کر بوسیدہ ہو
 گئے۔ صرف ایک سوکھا پھول بچ رہا۔ نکولس نے اسے ایک ڈائری
 میں رکھ دیا۔ جب کبھی وہ اس ڈائری کو کھولتا تھا اس کی نظریں اس
 پژمردہ پھول پر جم کر رہ جاتی تھیں۔ اور پھر وہی خیال اس کے ذہن میں
 جاگ اٹھتا تھا۔

”آخر وہ حسین بھولی بھالی گولیا ہے کون؟“

دوسرے دن صبح کمرے میں ایک عجیب طرح کی بھینسا ہٹ سن کر نکولس کی آنکھ کھل گئی۔ ایسا معلوم ہوتا تھا جیسے سارا گھر اس دھیمی آواز سے گونج رہا ہو۔ نکولس نے لہجہ سے پچھاننا کہ یہ اس کے ابا جان کی آواز ہے۔ وہ اپنی صبح کی مناجات میں مشغول تھے۔ کبھی کبھی بوڑھے کے گھٹنوں کے ٹھننے کی آواز آتی تھی۔ اپنے متعقین اور احباب کے لئے دعا کرنے کے بعد وہ اٹھا اور اپنا پانچواں جھاڑتا ہوا گنگنا یا۔

”اگرچہ وہ غلط راستہ پر ہے تاہم اسے اپنا ایک اونٹنہ خادم سمجھ کر معاف کر دیجئے گا۔“

دعا کے بعد سٹیفن نکولس کو جگاتا ہوا بولا۔

”اٹھو۔ آج تمہیں کو تو والی جانا ہے۔“

”اچھا۔“ نکولس نے جواب دیا۔

”صرف اچھا ہی نہیں۔ جلد اٹھ کر ہاتھ منہ دھو لو اور دعا سے فارغ

ہو لو۔ آج تمہیں ضرور پولیس افسر کے پاس جانا ہے۔“

بوڑھے نے پردہ ہٹا کر کھڑکی کھول دی۔ صبح کی تازہ ہوا، سورج کی کرنیں، اور پرندوں کے چھپانے کی شیریں آوازیں۔ بیک وقت کمرے میں آہنچے۔ قریب ہی میریا کی آواز بھی سنائی دے رہی تھی۔ وہ برتن ہاتھتھی ہوئی ان مرغیوں کو لڈکار رہی تھی جو باسنوں کی کھڑکھڑاہٹ سن کر اس کے گرد آجھ ہوئی تھیں۔

نکولس بہت دیر تک اسی حالت میں بستر میں لیٹے لیٹے گولیا کو یاد کرتا رہا۔ وہ حسب معمول اپنی پھولدار ٹوپی اور سفید پوشاک پہن کر خواب میں آئی تھی اور اس سے سرگوشیاں کرتی رہی تھی لیکن اس نے کیا کہا تھا۔ یہ نکولس کو اس وقت یاد نہ آ رہا تھا۔

”گولیا اٹھو! میریا نے کھڑکی میں سے جھانک کر کہا: ”آج تمہیں کوئی

جانا ہے۔“

نکولس کا سلسلہ خیالات برہم ہو گیا۔ اس کے جسم میں ایک کپکپی دوڑ گئی اور گولیا کے بارے میں اٹھتے ہوئے خیالات اس طرح غائب ہو گئے جس طرح میریا کی آواز سن کر بجائوں کی جھاڑی پر بیٹھے ہوئے پرندے چونک کر اڑ گئے تھے۔

”سنا کہ نہیں؟ وہ پھر بولی۔“ آج تمہیں پولیس کے دفتر میں جانا

ہو گا۔“

”میں بہرا تو نہیں ہوں۔“ نکولس نے چکر کر جواب دیا۔ وہ کچھ دنوں سے پولیس کا لفظ سنتے ہی مشتعل ہو جاتا کرنا تھا۔ بار بار اپنے والدین کی زبان سے پولیس، داروغہ اور منہ بولا باپ وغیرہ الفاظ سن کر اسے غصہ آجاتا تھا۔ وہ اٹھا اور جلد جلد ہاتھ منہ دھو کر کہڑے پہننے لگا۔ بال بھی اس نے اتنی رو رواری میں سنوارے کہ کئی بال کنگھے میں الجھ کر ٹوٹ گئے۔ تب وہ باہر باغیچہ میں گیا۔ جہاں چائے تیار ہو رہی تھی۔ مہربانے چائے کی پیالی سامنے رکھی۔ وہ آج نکولس کی طرف بہت توجہ دے رہی تھی۔ اس کا کوٹوالی جانا بڑھیا کے لئے بہت اہم بات تھی۔ اس کے دل میں امید و بیم کے جذبات غلط ملط ہو رہے تھے۔ وہ بار بار دل ہی دل میں نکولس کے لئے دعائیں کر رہی تھی اور اس کی طرف ایسی رحم بھری اور شفقت آمیز نگاہوں سے دیکھ رہی تھی جیسے وہ کسی خطرناک مہم پر جا رہا ہو۔

شیفین نے اپنے بیٹے کی طرف آنکھ اٹھا کر بھی نہ دیکھا۔ وہ اس دوران میں کبھی کبھی غز آتا رہا اور سیز پھکھرے ہوئے روٹی کے ٹکڑے چن چن کر اپنی طشتری میں جمع کرتا رہا۔

نکولس یہ دیکھ کر دل ہی دل میں بے چین ہونے لگا۔ اسے ایسا محسوس ہوا جیسے اس کا والد اپنے افلاس کا مظاہرہ کر کے اسے

اپنی بے کسی کی جانب متوجہ کر رہا ہو۔ اسے یہ بات اتنی چھپی کہ اس نے چائے کی پیالی کو ہاتھ تک نہ لگایا۔

”ذرا اپنے بال تو ٹھیک طرح سنوار لو۔“ بوڑھے نے اپنے دفتر کے لئے روانہ ہوتے ہوئے کہا۔ ”تمہیں ناسب داروغہ سے گفتگو کرنا ہوگی۔ خدا کے لئے ذرا خوش خلقی سے پیش آنا۔ وہ لوگ میرے دوست ہیں۔ اپنے ترش رویے سے میری دوستی پر صرت نہ لانا۔“

ٹھیکن کے چلے جانے کے بعد بڑھیا اپنے بیٹے سے کھل کر بات چیت کرنے لگی۔

”کل رات کہاں چلے گئے تھے بیٹا۔“ ماں نے پوچھا۔ ہم لوگ تو راہ دیکھتے دیکھتے تنگ گئے۔ کچھ سمجھ میں نہ آتا تھا کہ کیا بات ہو گئی ہوگی۔ بلکہ ہم تو پریشانی کے عالم میں تمہیں کو تو الی بھی تلاش کرا آئے۔ نکولس کے چہرے پر سرخی دوڑ گئی۔ اسے کچھ طیش سا آیا اور اس نے کھانے سے ہاتھ کھینچ لیا۔

”دن رات کو تو الی اور پولیس! وہ چہرہ بولا۔“ کیا مجھے کھانا کھاتے وقت بھی چین نہ ملے گا۔ نم تو مجھے پولیس کی بات سنائے بغیر چائے بھی نہیں پینے دیتیں۔“

”لیکن کولیا! ہمیں تشویش ہونے لگتی ہے۔“ بڑھیا گھبرا کر کہنے

گئی۔ ” تم ہماری تحویل میں ہو۔ تمہارے والد تمہارے لئے جواب دہ ہیں۔ ان پر کسی طرح کی آفت لانا ٹھیک ہوگا کیا؟“

” اچھا۔ اچھا۔ اب میں کہیں نہ جاؤں گا۔“ نکولس نے اس ناخوشگوار سلسلہ گفتگو کو ختم کرنے کی نیت سے کہا۔ ” اور ایسی کوئی جگہ بھی نہیں جہاں میں بھاگ کر جا سکوں۔ اسلئے آپ لوگوں کو گھبرانے کی کوئی ضرورت نہیں۔“

” بیٹا۔ تم جانتے ہی ہو کہ حکام نے تمہارے بابا سے ذمہ داری کی تحریر لی ہے۔ تم زیادہ دیر غائب نہ رہا کرو۔“

” اچھی بات ہے۔“

” دیکھو نا۔ کل شام ہی کیلیا جن نے تمہیں بلا بھیجا تھا۔ کہتے ہیں۔ تمہارے بارے میں کوئی رپورٹ آئی ہے۔ کسی خط و کتابت کا پتہ چلا ہے۔ نکولس خاموش رہا۔ تب میریا زوصیف آمیز لہجے میں کیلیا جن کا تذکرہ کرنے لگی۔

” دیکھو۔ اس نے اپنی تعلیم ختم کر لی ہے۔ عہدہ بھی اچھا لگتا ہے اور شادی بھی ہو گئی ہے۔ بہو بھی کتنی اچھی لڑکی ہے اسے۔“ میریا نے ایک آہ بھر کر کہا اور ایک آزر دہ نگاہ سے اپنے بیٹے کی طرف دیکھا۔

” مجھے بھی ایک بہو مل گئی ہے۔“ نکولس نے مسکرا کر کہا۔

”اچھا!“ میرا نے اس کی بات پر اعتبار نہ کیا اور پوچھا: ”کون سا وہ؟“
 ”میں نہیں جانتا۔“

”زادہ یہ اچھی رہی۔ اچھا یہ تو تباؤ۔ وہ کسی امیر خاندان کی ہے یا معمولی
 گھرانے کی؟“

”یہ بھی مجھے معلوم نہیں۔“

”اس کا نام؟“

”کہ نہیں سکتا۔“

میرا یہ جواب سن کر ہنسنے لگی۔

”یوں تو دنیا میں ہزاروں خوبصورت لڑکیاں ہیں۔ بڑھیا بولی
 لیکن اب اس حالت میں کوئی بھی تمہیں قبول کرنے پر رضامند نہ
 ہوگی۔“

”مسکن۔ ہے۔ لیکن وہ لڑکی تو نجوشی بھ سے شادی کرے گی۔“

”تب تو وہ بہت منتقل مزاج ہوگی۔ لیکن کو یا تم نے اپنے کلمہ
 کے سب موافق کمو دئے۔ اگر آج بھی تو لڑھکے کر کہیں کوئی اچھا عہدہ
 پالیتا تو گھر میں خوبصورت دامن آتی اور۔۔۔۔۔۔“

”ماں! تم تو ہر روز رورہ کر مجھے دنگا دیتی ہو۔“ کولس کھینچا
 بٹاتا ہوا بولا۔

”بیٹا! ناراض ہونے کی کیا بات ہے۔ کیا میں جھوٹا کہہ رہی ہوں؟ میرا دل تمہیں اداس دیکھ کر کتنا بے گل رہتا ہے۔“ ماں کی آنکھوں میں آنسو چھلکنے لگے۔

”ماں! کیوں بے کار غم کرتی ہو۔ میں جو کچھ کرتا ہوں اپنے عقیدے کے مطابق ٹھیک سمجھ کر ہی کرتا ہوں۔ میں اس راستے سے منحرف نہیں ہو سکتا۔“

نکولس اٹھا اور کوڑالی کی طرف روانہ ہو گیا۔ بڑھیا پھانک تک اس کے ساتھ ساتھ آئی۔ جب وہ جانے لگا تو اس نے چپکے سے صلیب کا مقدس نشان بنا کر دھیمی آواز میں کہا — ”جاؤ۔ خداوند تمہارا حامی و ناصر ہو۔“

گاوؤں کے گر جاگمر کے سامنے سپیے رنگ کی ایک عمارت تھی۔ اس کی چھت پر ایک بد وضع منارہ تھا۔ نیچے ایک بڑا وسیع برآمدہ تھا۔ جس میں دیہاتی مردوں عورتوں کا ہمیشہ ایک ہجوم نظر آیا کرتا تھا۔ نکولس نے وہ عمارت دیکھی تو اسے معاً اپنے والد کے لمبے لمبے خطبے اور اپنی والدہ کے آنسو نظر آنے لگے۔ اس کا لی کھوٹی عمارت کو دیکھ کر اسے اپنے منہ بوسے باپ کی یاد بھی آگئی اور اس کے دل میں پھر کھلبلی مچنے لگی۔

اسے وہ مکان ایسا متقل معلوم ہونے لگا جس کا ذکر اس نے بچپن میں ایک
دہشت ناک کہانی میں پڑھا تھا۔

جب نکولس اس مکان کے برآمدہ میں پہنچا۔ وہاں بیٹھے ہوئے وہ مکان
اس کی بھرپوری پوشاک کو دیکھ کر تفریح کے لئے اٹھ کھڑے ہوئے۔ مردوں
نے اپنی ٹوپیاں اتاریں اور عورتوں نے سر جھکائے۔ ایک دمقان جیسی
آواز میں اپنے بچے کو حسرت آگین بناتا ہوا بول اٹھا۔ "ہے خداوند!"
اس ایک لفظ میں کتنا درد، کتنا سوز مضمحل تھا۔

نکولس آگے بڑھا۔ سیرھیوں کے آس پاس بھی دیہاتیوں کا جھوم
تھا۔ فرش پر کچھ عورتیں بیٹھی تھیں۔ قریب ہی ایک چہرہ اسی مرنچوں کو
تاؤ دیتا ہوا عورتوں سے ٹھٹول کر رہا تھا۔ ہر طرف کچھ ایسی بو پھیلی
ہوئی تھی جیسی بہت سے چوہوں کے ایک ساتھ مرجانے سے پیدا
ہوتی ہے۔

نکولس نے ان لوگوں سے وہاں جمع ہونے کی وجہ پوچھی تو ایک
بیبیوں آدمی ایک زبان ہو کر بول اٹھے۔ "ہم گواہی دینے آئے ہیں
بھیا۔"

وہ اس طرح چلا اٹھے جیسے انہیں امید تھی کہ کھیلے بٹنوں والا
یہ نوجوان ضرور ان کی کچھ دستگیری کر سکے گا۔

سیڑھیاں چڑھ کر نکولس اوپر پہنچا۔ سامنے ایک چپراسی کھڑا تھا۔ اس نے آکر پوچھا۔ ”فرمائیے۔ کیا کام ہے؟“

نکولس کا جواب پا کر چپراسی اسے ایک چھوٹے سے کمرے میں لے گیا اور اسے وہاں بٹھا کر باہر چلا گیا۔ نکولس بہت دیر بیٹھا رہا ہر چار طرف سے کھیموں کی بھنبناہٹ کی طرح، جھوم کی آوازیں آرہی تھیں۔ کہیں کاغذ پٹر پٹر رہا ہے تھے اور کہیں تیزی سے تلمیں چل رہی تھیں۔ کبھی کبھی سیڑھیوں پر کسی کے قدموں کی آہٹ بھی سنائی دے جاتی تھی۔

نکولس اہل بھگدڑ کی آوازیں سنتے سنتے کسل اور کوفت سی محسوس کرنے لگا۔ اس کی طبیعت گراں سی ہو گئی اور اسے نیند سی آنے لگی۔ ہوتے ہوتے اس کے تمام جسم میں ایسی سنسنی دوڑ گئی جیسے اسکے تمام اعضا و جوارح ماؤف ہو گئے ہوں۔ اس کی پیشانی ٹھنڈی پڑ گئی، خیالات دھندلے ہو کر منتشر ہو گئے اور گویا بی گویا سلب ہو گئی۔

بہت دیر تک نکولس اسی نیم بے ہوشی کی حالت میں پڑا رہا۔ پھر اسے کسی کی آواز سنائی دی — ”چلئے“۔

نکولس نے آنکھیں کھولیں۔ وہی چپراسی اس کا بازو پکڑ کر اسے اپنے ساتھ آنے کا اشارہ کر رہا تھا۔ نکولس اٹھ کھڑا ہوا لیکن جلد جلد

آگے نہ بڑھ سکا۔ اس کا سر ہلکارا ہاتھا اور ایک پاؤں سُن ہو رہا تھا۔
 ”کیوں۔ کیا ہو گیا ہے آپ کو؟“ چپراسی نے پوچھا۔

نکولس نے کوئی جواب نہ دیا۔ اور چپراسی کے سمجھائے ہوئے ایک
 دروازہ کی طرف قدم بڑھایا۔ آگے ایک بہت بڑا کمرہ تھا۔ جہاں بہت سے
 لوگ اپنی اپنی میزوں پر جھکے ہوئے لکھنے میں مصروف تھے۔ ایک میز سے
 میزوں سے زیادہ آراستہ نظر آتا تھا اور اس کے سامنے بیٹھا ہوا شخص بھی
 دوسروں سے زیادہ حنرز دکھائی دیتا تھا۔

”کیا آپ ہی اس دفتر کے سیکرٹری ہیں؟“ نکولس نے اس کے قریب جا کر
 پوچھا۔

”جی ہاں۔“ اس نے بڑے وقار سے جواب دیا۔ ”آئیے تشریف رکھئے
 آپ مٹرسٹیفن کے صاحبزادے ہیں نا؟“

”آج آپ سے مل کر مجھے بہت مسرت ہوئی۔“ سیکرٹری کہنے لگا۔ ”میرا
 خیال ہے آپ آج کل اپنے والدین کی تحویل میں ہیں۔ مٹرسٹیفن میرے بڑے
 گھر کے دوست ہیں۔ کیا آپ ان شرائط پر دستخط کر دینے کی تکلیف گوارا
 فرمائیں گئے؟ یہ صرف ضابطہ کی کارروائی ہے۔“ اس نے مسکراتے ہوئے
 ایک کاغذ نکولس کے ہاتھ میں دے دیا۔

”تمہیں گاؤں سے باہر جانے کی اجازت نہیں۔“

’کسی کو پڑھانے کی اجازت نہیں۔‘
 ڈراموں میں حصہ لینے کی اجازت نہیں۔‘
 اس طرح کئی بشرطیں لکھی ہوئی تھیں۔ جو سب ’اجازت نہیں‘ کے لاحقہ پر ختم
 ہوتی تھیں۔

’یہ پابندیاں کاغذ پر ہی منتم بالشان معلوم ہوتی ہیں۔‘ سیکرٹری نے نکولس
 کی گھبراہٹ دور کرنے کی نیت سے کہا۔ ’یوں تو ہماری زندگی میں اس
 سے بھی ناگوار تر باتیں واقع ہوتی رہتی ہیں۔‘ اس نے ایک فلم نکولس کی طرف
 بڑھایا۔

نکولس نے فوراً اپنے دستخط کر دیئے۔

سیکرٹری نے جازب سے سیاہی خشک کرتے ہوئے اطمینان کی ایک
 ٹھنڈی سانس لی اور کہا: ’بس۔‘

نکولس کو اپنے پیچھے کچھ سرگوشیاں سنائی دئیں۔ پیچھے مڑنے پر اس نے
 دیکھا کہ کمرے کے تقریباً سبھی آدمی اس کی طرف حیرت اور استعجاب کی
 نظروں سے دیکھ رہے ہیں۔

’میرا خیال ہے ہمارے داروغہ صاحب آپ کے منہ بولے باپ ہیں آپ
 ان سے مل چکے ہیں؟‘ سکرٹری نے پوچھا۔

’نہیں۔‘

”آپ کو داروغہ صاحب سے کہنا چاہیے کہ وہ پولیس کے آدمیوں کو آپ کے مکان پر جانے سے منع کر دیں۔ میرے خیال میں تو اگر آپ ہنہتہ میں ایک بار یہاں آجایا کریں تو بہتر ہوگا۔ ہم لوگ یہاں بیٹھ کر کچھ غپ شپ کر سکیں گے اور ضابطہ بھی پورا ہو جائے گا۔“

نکولس کو دہاں بیٹھے بیٹھے ایسی گھبراہٹ محسوس ہونے لگی جیسے اسکا گلا گھٹ گیا ہو۔ اسے وہ گندا کمرہ بہت برا معلوم ہو رہا تھا اور وہ جلد باہر کی تازہ ہوا میں پہنچنا چاہتا تھا۔ لیکن اسی وقت ایک وردی پوش شخص اس کے پاس آیا اور بولا۔

نائب داروغہ صاحب نے حکم فرمایا ہے کہ آپ جانے سے پہلے ان سے مل لیں۔“

حکم کا لفظ سن کر نکولس کا چہرہ سرخ ہو گیا۔

”وہ مجھ سے کیا چاہتے ہیں؟“ وہ بولا۔

”انہوں نے جو حکم دیا تھا وہ میں نے عرض کر دیا۔ اس سے زیادہ مجھے

کچھ علم نہیں۔“

”بھئی۔ جانا ہی پڑے گا آپ کو۔“ سکرٹری نے نکولس کے کان میں

کہا۔ ”قانون کا یہی تقاضا ہے۔“

نکولس نے ایک سگرٹ سلگایا اور بے دلی سے قدم رکھتا ہوا اس

آدمی کے چھپے چھپے چلنے لگا۔ وہ ایک برآمدہ میں سے ہو کر نکلے جہاں سے وہی بدبو پھرا آنے لگی۔ جو نیچے کے برآمدے میں پھیلی ہوئی تھی۔

”یہاں چوہے بہت ہو گئے ہیں۔“ چیراسی کہنے لگا۔ ”پار سال وہ ایک بہت ضروری مسل کھا گئے۔ کاغذ کچھ چربی جیسی باس دیتے تھے اسلئے چوہوں نے سوائے اوپر کے صفحہ کے کچھ بھی نہ چھوڑا۔“

”تب تو تمہاری سبلیں بڑی لذیذ ہو گئی۔“ نکولس نے مزاحاً کہا۔

وہ اب ایک بڑے کمرے میں پہنچ گئے تھے۔ کمرے کے وسط میں ایک لمبی میز ٹپی سی تھی اور اس پر ایک میز پوش بچھا تھا۔ جس پر یہی کام ہو رہا تھا۔

”اچھا۔ اب آپ اپنا سگرٹ پینک دیجئے۔“ چیراسی نے کہا۔

”میں ابھی اسے ختم کئے دیتا ہوں۔“ نکولس نے زور سے دم کھینچا اور منتھنوں کے راستے دھواں چھوڑ دیا۔

”نہیں۔ نہیں۔ یہ بات ٹھیک نہیں۔“ چیراسی بگڑ کر بولا اور اپنے رومال سے پھیلے ہوئے دھوئیں کو منتشر کرنے لگا۔

اسی اثنا میں نکولس نے سگرٹ کا بچا ہوا ٹکڑا فرش پر پھینک دیا۔

چیراسی نے فوراً لپک کر اسے اٹھالیا۔ لیکن وہ اسے پھینکنے کی کوئی سزا جگہ نہ پاسکا۔ آخر بچا کر اپنے کوٹ کی جیب میں ہی ڈال لیا۔

سامنے ایک دروازہ تھا۔ چپراسی آہستہ آہستہ قدم رکھتا ہوا اس کے قریب گیا اور ڈوتے ڈرتے کواڑ کھول کر کہا۔
 ”خمنورا! وہ آگئے ہیں۔“

”اچھا۔ انہیں اندر آنے کے لئے کہو۔“ ایک درشت آواز سنائی دی۔

”جناب! نوکر نے نکولس کی طرف مخاطب ہو کر کہا اور دروازے کی طرف اشارہ کیا۔

نکولس کمرے میں داخل ہوا۔ ایک میز کے سامنے نائب داروغہ بیٹھا ہوا تھا اور کچھ لگنٹا ہوا سامنے پڑے کاغذات الٹ رہا تھا۔ اس نے چپ چاپ نکولس کو کرسی پر بیٹھنے کا اشارہ کیا اور پھر اپنے کاغذات دیکھنے لگا۔

آخر وہ لگنٹا ہسٹ بند ہوئی۔ نائب داروغہ نے اپنے ہاتھ کی میلیں ایک طرف رکھ دیں اور مونچھوں کو تالو دیتا ہوا بولا۔
 ”آپ ٹیفن صاحب کے صاحبزادے ہیں؟“
 ”جی ہاں۔“

”ارہ۔ آپ کس بیودہ بھنجوٹ میں بھنس گئے؟“ اس نے کہا اور دروازہ بند کر دیا۔ نکولس خاموش بیٹھا رہا۔

”کیوں بھائی! تم لوگ چاہتے کیا ہو؟ وہ پھر کہنے لگا۔ کیا مساوات؟
 لیکن میرے نوجوان دوست! مساوات کے خواب دیکھنا بے کار ہے
 یہی دیکھو تم کیسے دھان پان سے ہو اور میں کیسا لجم شحیم ہوں۔ دنیا
 میں شخص کا مذاق اور طبیعت مختلف ہے۔ کوئی تریبوز کو پسند کرتا ہے
 اور کوئی اسی سے نفرت کرتا ہے۔ پھر مساوات کیسے ممکن ہے؟ اور
 پھر خود فطرت بھی مساوات نہیں چاہتی۔ میں تو یہی کہوں گا کہ تم کو ان
 لوگوں کی باتوں پر توجہ ہی نہ دینا چاہیے تھی جو مساوات کا سوال اٹھا
 کر ببولے ببولے نوجوانوں کو اشتعال دلاتے ہیں۔

نہیں! — نہیں!! دنیا میں مساوات کبھی قائم ہوئی ہے
 اور نہ مستقبل میں اس کا کوئی امکان ہے۔ میں تمہیں یہ تمام باتیں ایک
 پولیس افسر ہونے کی حیثیت میں نہیں سمجھا رہا۔ تمہارا ایک خیر اندیش
 ہوتے ہوئے کہتا ہوں۔ مجھے تمہارے والد سے بہت انس ہے۔ کیا
 تم یہ سمجھتے ہو کہ ہم نے کبھی مساوات کے خواب نہ دیکھے ہونگے —
 نہیں! جوانی کے دنوں میں سب لوگ اس قسم کے خواب دیکھا کرتے
 ہیں۔ لیکن ایک وقت آتا ہے جب اپنی حاکمیت کا علم ہوتا ہے —
 خیر ————— تم با یوس کیوں ہوتے ہو۔ اب بھی سب کچھ بھلایا
 جا سکتا ہے —————“

”معاف فرمائیے۔ میرے پاس فالٹو وقت نہیں ہے۔“ نکولس اٹھ
 کھڑا ہوا اور کمرے سے باہر نکل گیا۔ اس کا چہرہ پیلا پڑ رہا تھا۔ ہاتھ کانپ
 رہے تھے اور آنکھیں او اس اور ویران نظر آ رہی تھیں۔

66

کھڑا ہوا نکولس

ابن النساء

"Sahar hove tak"

Done - Dusha

باغیچے بگاڑنے کے گلابی اور شاداب پھولوں سے پٹا پڑا تھا۔ علی الصبح ہی سے طائرانِ خوشنوا کے فردوسِ گوش چھپے شروع ہو جاتے تھے۔ بڑوس کے باغیچے میں بلبیل نیبو کے پیڑوں پر دادِ نغمہ سرائی دیا کرتے تھے۔ ہریالی اتنی تھی کہ اس بھونپڑے کی چھت پر بھی سبزہ اگا ہوا تھا۔ اب دن کے وقت گرمی زیادہ ہوتی تھی اس لئے پانی کو دیکھ کر تیرنے اور نہانے کی خواہش پیدا ہو کرتی تھی۔

نکولس اکثر و بیشتر بندوق لئے ندی کے کنارے پر ہی نظر آیا کرتا تھا۔ وہ شبینغ کے طعنوں سے زچ ہو گیا تھا۔ بوڑھا دن رات پیسے کی تنگی یا نکولس کی بے کاری اور لاپرواہی کے متعلق ہی بڑبڑاتا رہتا تھا۔ اس لئے نکولس اب دانستہ اپنے والدین سے دُور دُور رہنے کی کوشش کرنے لگا۔

ندی کے اس پار مرغزاروں میں گھرا ہوا ایک تالاب تھا۔ طرح طرح کی خورد روہیلیں اس کا احاطہ کئے ہوئے تھیں۔ فضاؤں میں پرواز کرتے

ہوئے دشمن بادل اس کے آئینہ میں اپنے جمال کا نظارہ کیا کرتے تھے۔ جب نسیمِ بحر کے جھرنکوں سے اس تالاب کا شفاف پانی ہلکورے لینے لگتا تھا تو یوں معلوم ہوتا تھا جیسے فضائے لاجوردی کا حسن اس آئینے میں اپنی نمایش کرنے کے لئے سمٹ آیا ہو۔

صبح کے پرسکون لمحات میں ایسے حسین و جمیل قطعہ زمین کی آغوش میں لیٹ کر پھولوں کی لوریاں سننے سے زیادہ کونسی چیز نشاط انگیز ہو سکتی ہے۔

نکولس گھنٹوں اس تالاب کے کنارے سے ہری و سبز پر لیٹ رہا کرتا تھا۔ اس وقت اس کو ایک بے پایاں سرور محسوس ہونے لگتا تھا۔ دل کی ساری آشتگی دور ہو جاتی اور اس کے دل میں شباب کا جوہر اس طرح پھلکنے لگتا تھا۔ جیسے اس تالاب میں آسمان کا عکس جمیں۔ اس کے تمام اندیشے اور تفکرات کچھ دیر کے لئے غائب ہو جاتے اور دل میں زندگی کی سچی سرسبز موجزن ہونے لگتی تھی۔

کبھی کبھی کوئی آبی پرندہ تیرتا ہوا ساحل پر آجاتا اور کنارے چھکی ہوئی سیلوں سے الجھتا ہوا اپنے ساتھیوں کو پکارنے لگتا تھا۔ اس وقت نکولس چاہتا تو بڑی آسانی سے اس کا شکار کر سکتا تھا۔ لیکن وہ ایسے موقع پر اپنی بندوق کو ہاتھ تک نہ لگاتا تھا۔ وہ کمال کیسوفی سے اس حبت بگھا

کے نظارہ میں مگن رہتا۔ اس وقت اسے یوں محسوس ہونے لگتا تھا کہ وہ فطرت کے رنج و دُفقِ اسرار تک رسائی پاسکتا ہے۔ تب اسے نہ اپنے گھر کا خیال رہتا اور نہ لوگوں کی چیمینیوں کا۔ وہ اپنے تصورات کی حسین فضاؤں میں پڑا رہتا اور عیشِ دوام کے سنہرے خواب دیکھتا تھا۔ کچھ دنوں سے نکولس پر انگشت نمایاں اور خوردہ گیر لپٹن پورش زیادہ شدت اختیار کر گئی تھی۔ لوگ اسے رات چلتے چلتے ڈکنے لگے تھے گھر پر بھی اسے چین میسر نہ تھا۔ اس کی ماں تو صرف ایک آدھ بیچ کر ہی رہ جاتی تھی۔ لیکن ٹیفن جب بھی اسے دیکھتا تھا جلی کٹی سنائے بغیر نہ چھوڑتا تھا۔ اگر نکولس کبھی باغیچے میں بیٹھ کر کسی کتاب کا مطالعہ کرنے لگتا تو ٹیفن کتنا۔

”واہ! اس سے زیادہ لطف کی زندگی اور کونسی ہو سکتی ہے۔ کھانے پینے کو سب کچھ مہیا ہو اور کام کے نام سے ایک تنکا نہ ڈھرا کر ناپڑے۔“ اگر نکولس کہیں باہر چلا جاتا تو بوڑھا اس کے جوتے کی شرمی قسمت کی تصویر کھینچنے لگتا تھا۔ لیکن ٹیفن یہ سب کچھ صرف اپنے بیٹے کو چرانے یا اسے ٹھیس پہنچانے کی نیت سے نہ کرتا تھا۔ اس کا مقصد فقط یہ تھا کہ نکولس سیدھے راستے پر آجائے۔

جب اسے نائب داروغہ نے بوڑھے سے اس کے بیٹے سے ملائی کا

تذکرہ کیا تھا۔ شیخن کے دل میں روز بروز یہی آرزو پرورش پانے لگی کہ نکولس کے خیالات میں کچھ اصلاح ہو جائے۔ یہی وجہ تھی کہ بھڑٹی پھوٹی باتوں پر بھی وہ اپنے لڑکے کو کوسنے دینے لگتا تھا۔

ایک دن شیخن کی سرراہے داروغہ سے ملاقات ہو گئی۔ بوڑھا اسے دیکھ کر بہت گھبرایا۔ وہ اب گاؤں کے کسی شناسا آدمی سے ملتے ہوئے بھگتا تھا۔ اسے ان لوگوں کو منہ دکھاتے ہوئے شرم آتی تھی۔ اسے ایسا محسوس ہوتا تھا جیسے اس سے کوئی ناشائستہ فعل سرزد ہو چکا ہے جو اس ایسے خاندانی اور معزز شخص کے شایان شان نہ تھا۔

”آپ تو کبھی آتے ہی نہیں۔“ داروغہ نے پوچھا۔

”ارادہ تو بہت دن سے تھا لیکن موقع ہی نہ مل سکا۔“ شیخن نے آنکھیں نیچی کر کے کہا اور میریا کی طبیعت ناساز ہونے کا عذر پیش کر دیا۔

”اور نکولس تو ایک ہی حضرت نکلا۔ اس نے ابھی تک اپنی شکل ہی نہیں دکھائی۔“ داروغہ بولا۔

شیخن کچھ شرمندہ ہو کر دل ہی دل میں بیٹے کو اس کی لاپرواہی کیلئے کوسنے لگا۔ پھر ایک لمبی آہ کھینچتے ہوئے بولا۔ ”وہ آتے ہوئے جھکچھکاتا ہے وہ اپنے چند عاقبت نااندیشانہ افعال کی وجہ سے منہ چھپائے ہے۔ اب

اسے اپنی شکل لوگوں کو دکھانے ہوئے شرم آتی ہے۔
 ”اوندہ! اس میں شرمانے کی کیا بات ہے۔ گذشت آنچہ گذشت -
 گئی گذری باتوں کے لئے اسے کوئی مطعون نہیں کرے گا۔“
 ”ناہم وہ جھکتا ہے۔“ شبیغن کہنے لگا۔ ”اسے خیال ہے کہ آپ اس
 سے خفا ہیں۔ کیونکہ اگرچہ آپ اسے اپنا بیٹا سمجھتے ہیں لیکن ہیں تو پولیس
 کے داروغہ ہی آخر۔“
 داروغہ کھلکھلا کر ہنسنے لگا۔

”اجی نہیں۔“ وہ کہنے لگا۔ ”یوں تو دنیا میں کوئی بھی کوتاہیوں سے
 برہمی نہیں۔ اسے آپ ضرور میرے پاس بھیجیں۔ اگر میں اسے کچھ سخت
 مسرت کوں تو اس کے ایک بزرگ کی حیثیت سے کہوں گا۔ داروغہ
 کی حیثیت سے نہیں۔ خود ہی سوچو یہ لوگ کتنے غلط اندیش ہیں۔ ابھی
 ان کی میں بھگینے نہیں پاتیں کہ آزادی کا مطالبہ شروع کر دیتے ہیں۔“
 داروغہ پھر ہنس دیا۔ ہنستے وقت اس کا تمام جسم ہلنے لگتا تھا شبیغن
 اس کی روداداری اور گرم گسٹری کی وجہ سے دبا جا رہا تھا۔ بوڑھے کی
 آنکھوں میں مسرت چھلکنے لگی۔ اور اس کا ہاتھ فریڈ مسرت سے تھرتھرانے
 لگا۔

”ہم دنیانوسی بوڑھے بھی تو ایک دن ان کی طرح جوان تھے۔“

شبیخن بولا۔ ”سچ پوچھیے تو نکولس بہت مؤدب اور مہلکار کا ہے۔ لیکن اس کی معقولیت نہ جانے یکا یک کیسے غائب ہو گئی ہے۔“

داروغہ کو اخلاقاً سر ملاتے دیکھ کر شبیخن کا حوصلہ اور بھی بڑھ گیا اور اس نے پوچھا۔ ”لیکن کیا اب غلطی کی تلافی کا کوئی امکان نہیں ہے؟“

وہ اپنے سکول واپس جاسکتا اور _____

”کچھ دن ٹھہرنے سب کچھ ٹھیک ہو جائے گا۔“ داروغہ نے یقین دلایا اور بوڑھے سے مصافحہ کر کے اپنے راستے پر ہولیا۔ شبیخن نے جانتے ہوئے اس کی طرف مڑ کر دیکھا اور کہا۔ ”غضب کا آدمی ہے یہ بھی۔“

اس دن شبیخن گھر لوٹا تو اس کا دل بلیوں اچھل رہا تھا۔ راستے میں بھی وہ چھانٹا گھمانا ہوا کسی پرانے گریٹ کے بند گنگنا بنا رہا۔

اس دن کھانے کے وقت شبیخن بہت خوش تھا۔ نکولس کی طرف محبت آمیز نظروں سے دیکھ کر بولا۔ ”آئیے اشتراکی جی ہمارا ج۔“ میرا سے بھی اس نے کچھ مذاق کیا۔ کھانے کے بعد وہ کمرے میں ٹہلنے اور پھر کوئی گیت گنگنا نے لگا۔

”آج ایسی کیا خوشی کی بات ہوئی ہے کہ ایک دم گانا بھی شروع کر دیا۔“ میرا نے قدرے متعجب ہو کر پوچھا۔ لیکن شبیخن نے کوئی جواب نہ دیا۔ بلکہ ایک عجیب انداز سے اپنا کانپٹا ہوا ہانڈھا گھما کر اور بھی

مست ہو کر گانے لگا۔

میرا بھی اپنے شوہر کو خوش دیکھ کر چہک اٹھی۔ اس نے چائے کی میز کے لئے ایک نیا رومال نکالا اور ناشتہ تیار کرنے میں بھی بڑی مستعدی ظاہر کی۔

چائے پینے وقت سیفین نے اپنے بیٹے کو مذاق کے لہجے میں خطاب کرتے ہوئے کہا: ”آئیے حضرت اشتر کی صاحب۔ آپ کو ایک خوشخبری سنانا ہے۔ آئیے نشرین رکھئے۔“

نکولس اس آواز کو سن کر کانپ اٹھا اور اس کا چہرہ پھیکا پڑ گیا۔ آج اپنے باپ کو اچانک مسرور دیکھ کر وہ سراپیمہ سا ہو گیا۔ جب وہ سیفین کے قریب آ کر کرسی پر بیٹھا اس کا دل کسی نادیدہ مصیبت کے تصور سے بیٹھا جا رہا تھا۔

”میں نے تمہیں ہزار مرتبہ اپنے منہ بولے باپ کے پاس جانے کو کہا۔ لیکن تم تو کان ہی نہیں دھرتے۔“

”یا اللہ۔ پھر وہی ذکر“ نکولس دل ہی دل میں سمسایا۔

تب سیفین نے داروفہ سے اپنی ملاقات اور گفتگو کا حال مزے لے لے کر بیان کرنا شروع کیا۔ کہیں کہیں اپنی طرف سے بھی کچھ بڑھا گٹھا دیا تاکہ نکولس کو مصہم یقین ہو جائے کہ داروفہ نے واضح الفاظ میں

نکولس کو دوبارہ کالج میں داخل کروا دینے کا وعدہ کر لیا ہے۔ بشرط صرف یہ ہے کہ نکولس اپنے دماغ سے اشتراکی خیالات کی غلامت نکال پھینکے اور پھر اپنی راہ پر آجائے۔“

”یعنی۔ داروغہ غنیمت کا آدمی ہے۔“ سٹیفن نے گنگو کا سلسلہ جاری رکھتے ہوئے کہا اور پھر اپنے بیٹے کو ہدایت کرنے لگا۔ ”میں کہتا ہوں تم اگلے اتوار گر جا۔ سیدھے داروغہ کے ہاں جاؤ۔ ہم لوگوں کی بات مانو اور ذرا عقل سے کام لو۔ اس وقت جو فضل مناسب اور سود مند نظر آئے وہی کرو۔ اور بس، پھر سب معاملہ سلجھ جائے گا۔“

نکولس چپ چاپ میز پر پیش کیے پھولوں پر نظر جمائے بیٹھا رہا۔ ادھر سٹیفن کہہ رہا تھا۔ ”ابا ان احمقوں کو چھوڑو۔ فطرت خود تمہارے عقدا کی کوئی توثیق نہیں ہے۔ وہ سوائے کسی ادعا کو بار آور نہ ہونے دیگی۔“

”میرا خیال ہے تم اس موقع پر اپنا سر جھکا لو گے تو وہ ٹوٹ نہ پڑے گا“
بوڑھے نے بات ختم کرتے ہوئے کہا۔

”لیکن وہ بھی کبھی ٹوٹ کر گرے گا، بڑھتا ہے۔“ نکولس نے وہی آواز سے کہا۔

سٹیفن کا چہرہ غصہ کے مارنے لگا تھا۔ اس نے ایک لمحہ زور سے میز پر ٹپختے ہوئے چلا کر کہا۔ ”تجہ تم سے بڑھ کر بے وقوف دنیا بھر میں کوئی

”نہ ہوگا ————— سمجھے؟“

”جی ہاں ————— سمجھ گیا۔“

”میں کہتا ہوں کہ تمہیں جانا ہوگا۔ میں ان سے وعدہ کر چکا ہوں۔“

”نہیں۔ میں ہرگز نہیں جاؤں گا۔“ نکولس دھبی آواز میں بولا اور

اٹھ کھڑا ہوا۔

”کیا؟“ شیفن آگ بھبھو کا ہو کر چڑا اٹھا۔

بچاری میرا کہ کچھ سمجھانی نہ دے رہا تھا کہ اس بھیانک تماشے کو روکنے

کے لئے اسے کیا کرنا چاہیے۔ وہ شیفن کی طرف متوجہ نہ نظروں سے دیکھ

رہی تھی اور اس کا بازو دیکر کہہ رہی تھی۔ ”خدا کے لئے ایسا نہ کرو۔“

نکولس نے ٹوپی سر پر رکھ لی اور سچانک کی طرف بڑھا۔ بوڑھے

والدین دیکھتے ہی رہ گئے اور وہ باغیچے سے باہر نکل بھی گیا۔ جلد جلد قدم اٹھاتا

ہوا اور ندی کے قریب جا پہنچا۔ اس کے ہونٹ پھرک رہے تھے اور وہ

آبدیدہ ہو رہا تھا۔

وہ ندی کے کنارے پر ایک اونچی سی جگہ دیکھ کر بیٹھ گیا اور تجسس

نگاہوں سے سامنے پھیلے ہوئے دروازے کی طرف دیکھنے لگا۔

سورج آہستہ آہستہ دھندلوں میں روپوش ہو رہا تھا اور غروب ہوتے

ہوئے فطرت کی حسین بہاروں کو اداس اداس نظروں سے دیکھ رہا تھا۔

افق پر سیاہی بتدریج گہری ہوتی جا رہی تھی جیسے کوئی محبوبہ بصد ناز اپنا سیاہ
 آنکھل پھیلا رہی ہو۔ دیکھتے دیکھتے اس تابستانی شام کے منظر کا خاتمہ ہو گیا۔
 ندی کے نیلے اور گہرے پانی میں درختوں کے سائے لُٹھ لُٹھ بہ لُٹھ تار یک نر
 نظر آنے لگے۔ آسمان گھنی سیاہیوں کے دامن میں چھپ گیا اور بادل مہیب
 دیوں کی طرح نظر آنے لگے۔

نکولس ندی کے کنارے درختوں کے نیچے بیٹھا تھا۔ اردگرد بوسیدہ
 گھاس اور گیلی مٹی کی بدبو پھیلی ہوئی تھی۔ درختوں کے پتے ہوا کے جھونکوں
 سے کھڑکھڑا رہے تھے اور پانی کے بہاؤ کی سبزلی ترل رل کے ساتھ سُتر
 ملا کر گانے — یارونے کی کوشش کر رہے تھے۔ فطرت اپنے ہی
 خیالات میں محو معلوم ہوتی تھی۔ صرف کسی مرغابی کی چنچ یا آسی چنکی ہوئی لُٹ
 کے پروں کی پٹھ پٹھ اسٹ ماحول کے بے پایاں سکون میں کبھی کبھی مغل ہو
 جاتی تھی۔

نکولس بہت دیر تک اس منظر کو دیکھتا رہا۔ جب تاریکی اچھی طرح پھیل
 گئی اس کے خیالات لب لبو کے نظاروں کی وسعتوں سے پرے پر واز
 کرنے لگے۔ اس نے دیکھا۔ جیسے ان چہرے ہوں سے دُور — بہت
 دُور ندی کے کنارے ایک پُرسکون جھونپڑا ہے جو ہر طرف سے چمن اور
 خود رو پودوں کی باڑوں سے گھرا ہوا ہے اور اس حسین محل سے ایک

دوشیزہ کی شیریں آواز آرہی ہے۔ اسے یوں محسوس ہوا کہ وہ تاریک اور
پُرسکون کنج کسی کے جمال کی ایک جھلک سے متور ہو گیا ہے۔

نکوس گھنٹوں گولیا کے تصورات میں محو وہیں بیٹھا رہا۔ وہاں اس
کے خیالات کو برہم کرنے والا کوئی نہ تھا۔ بہر طرف سکون اور خاموشیوں
کا تسلط تھا۔ صرف خواب آلودہ لہروں کی سُستلی نزل رل کی آواز کان
میں آرہی تھی۔ لیکن ودبھی گویا اپنی الفاظ سے مستغنی آواز میں انق کے
دھند لے پرووں میں چھپی ہوئی اسی پُرسکون دنیا کی دلفریب کہانی کہہ ہی
تھی۔ جس دنیا میں گولیا رہتی تھی۔

نکوس اس خیالی دنیا کے تصور میں محو ایک پُرانا آیت گانے لگا۔

ات انت بعتک دن بیت ہے

تارے گن گن رات

.....

اس کی لئے کتنی سوزناک تھی۔ رات کی ان خاموش گھڑیوں میں اس کا
گانا ندی کے نواح میں گونجتا ہوا کسی ان جانی، ان بوجھی دنیا کی طرف
رواں تھا۔ شاید گولیا بھی اسی طرح اپنے محبوب کا تصور کئے نیپیر کے
کنارے کہیں بیٹھی ہو۔ ایسا معلوم ہوتا تھا جیسے ہوا اس کا پیامِ محبت
پہنچانے کے لئے سن سن کرتی ہوئی اسی دنیا کی طرف بڑھ رہی ہو

جہاں حسین گولیا بیٹھی ہوگی۔

اس اثنا میں چاند کافی بلندی پر جا پہنچا تھا۔ چاندنی میں ندی کی
دبسی لہریں جھلجھل کر رہی تھیں۔ کھیتوں میں کہیں کہیں کسی کسان
کی جلائی ہوئی الاؤ نظر آ جاتی تھی۔ بیکارنگولس کو کسی کی آواز سنائی
دی۔

”اوہو۔ ان تھمائیوں میں آپ ہی گارہے تھے؟“

نگولس چونک پڑا اور مڑ کر دیکھنے لگا۔ وہ اس طرح گھبرا گیا جیسے
کسی نے اسے کسی ناشائستہ فعل کا ارتکاب کرتے ہوئے دیکھ پایا ہو۔
کچھ لمحوں کے بعد درختوں کی اوٹ سے ایک شخص نکل کر اس کے
سامنے آگھڑا ہوا اور بولا: ”کیا آپ نے مجھے نہیں پہچانا؟ میں آپ کے
والد کا دوست محترم ہوں۔“

”اوہو۔ آپ ہیں؟“

”واقعی آج کی رات بڑی دلکش ہے۔“ محترم نے لگا۔ ”ہاں ہاں
گائیے۔ میں بھی گانے کا بڑا شوقین ہوں۔ پہلے میں ہی گرجا کی حمد
گانے والی پارٹی کا سردار تھا۔“

محترم کھانسی ہوا نگولس کے پاس بیٹھ گیا۔

”کیئے۔ واروغہ صاحب سے تو آپ مل آئے نا؟“

نکولس نے کچھ جواب نہ دیا۔ وہ اچھل کھڑا ہوا اور بغیر کچھ کہنے
 ایک طرف کوچہل دیا۔ "شہنشاہان یہاں بھی دامنگیر رہا۔" اس نے دل میں
 کہا اور بہت جلد بجائیلوں میں اوجھل ہو گیا۔

مختار بھونچکا سا رہ گیا۔ وہ بہت دیر تک ان جھائیلوں کی طرف کھڑا
 دیکھتا رہا۔ جن کی اورٹ میں نکولس غائب ہو گیا تھا۔



نکولس بڑھی دیر تک ندی کے کنارے گھومتا رہا اور حباب اندھیرا
گہرا ہو گیا وہ گاؤں کے نواحی میدان میں آکر ٹھلنے لگا۔ چاندنی چھپکی ہوئی
تھی۔ چاروں طرف خاموشی اور سکون کا راج تھا۔ ایسا معلوم ہو رہا تھا
جیسے چاند بھی اس آفاقی سکون کو دیکھ کر متحیر رہ گیا ہو۔ صرف سڑک کے
قرب ایک دلدل میں مینڈک ٹڈا رہے تھے اور پاس ہی کوئی آدمی
دروناک آواز میں ایک اداس گیت گارہا تھا۔ لیکن وہ ماحول کے سکون
میں خلل کا موجب نہ ہو رہا تھا۔

رات کافی گزر گئی تھی۔ نکولس وہیں ٹھلتا رہا۔ بستی میں کہیں کہیں
کوئی چراغ ٹٹمارہا تھا۔ کبھی کبھی کسی دُور افتادہ محلے سے کسی کتے کے
بھونکنے کی آواز بھی سنائی دے جاتی تھی یا گھنٹہ گھر کی گھڑی کی ٹن ٹن
کی سُرئی آواز فضا میں ارتعاش پیدا کر دیتی تھی اور یوں معلوم ہونے
لگتا تھا جیسے آسمان میں منتشر سیسے کے تار ایک ساتھ جھنجھنا
اُٹھے ہوں۔

چاندنی لفظ بہ لفظ زیادہ صاف ہوتی جا رہی تھی۔ چاند بہت اونچا پہنچ گیا تھا۔ نکولس اب بھی وہاں سے نہ ہٹا۔ وہ کہنیوں اور جھڑیوں کے آس پاس گھومتا رہا۔ معلوم ہونا تھا جیسے سڑک پر چھکی ہوئی درختوں کی ڈالیاں بھی ہزار کا ہش یہ جاننے کے لئے مضطرب ہوں کہ نیم شب کی اس سنان ساعت میں وہ شخص اکیلا کیوں بھٹک رہا ہے۔

یکایک اس نے سیٹی کی تیز آواز سنی اور کسی نے کزخت آوازیں

پوچھا۔ کون؟

نکولس سچان گیا۔ وہ گاؤں کا چوکیدار تھا۔ قریب آنے پر بڑھا چوکیدار بھی نکولس کو سچان گیا اور مسکراتا ہوا بولا۔ اوہ۔ آپ ہیں؟ لیکن اس وقت آپ یہاں کہاں۔ کیا نیند نہیں آتی؟

”ہاں۔“ نکولس نے جواب دیا۔

”واقعی آج کی رات بڑی سرور انگیز ہے اور آپ ایسے نوجوانوں کو ایسی حسین رات میں نیند نہ آئے تو حیرت کی کوئی بات نہیں۔“ بڑھا کھلمکھلا کر ہنس پڑا۔ اور لنگڑاٹا ہوا چل دیا۔

میدان چاندنی کی کرنوں سے اسی طرح روشن تھا۔ اسی طرح بیڈروں کی ٹرٹرا اور اس البیلے جوان کا گیت سنائی دے رہا تھا۔ اسی وقت گھنٹہ گھر میں ٹن ٹن کی آواز گونج اٹھی۔ نکولس اٹھ کھڑا ہوا اور گھر کی جانب چل دیا۔

راستے میں وہ یکایک ایک مکان کے سامنے ٹرک گیا۔ مکان کے ایک کمرے میں روشنی ہو رہی تھی۔ ایک شخص میز کے سامنے بیٹھا کھانا کھا رہا تھا اور سامنے ایک نوجوان عورت کھڑی تھی۔ وہ شاید اس شخص کی بیوی ہوگی۔ اس کا خاوند بڑے مزے سے کھانا کھاتا جاتا تھا۔ اور اس سے مذاق کرتا ہوا شور مچا رہا تھا۔

نکولس اس منظر کو دیکھ کر بے ساختہ مسکرا دیا۔ "یہ جوڑا کتنا مطمئن معلوم ہوتا ہے۔" وہ چلتے چلتے سوچنے لگا۔ "معلوم ہوتا ہے ان لوگوں کو کسی امر کا فکدہ ہے اور نہ کسی قسم کا اضطراب۔"

گھر قریب آ گیا تھا۔ نکولس جوں جوں اپنے گھر کی طرف بڑھنے لگا

اس کے پاؤں نہ جانے کیوں رکنے لگے۔ آج ہری ہری سیلوں سے

مکھڑا دروازہ مکان اسے سنان اور وحشت ناک نظر آ رہا تھا۔ اس کو دل آگے

سے ہٹا کر بڑھنے سے بچھا رہا تھا۔ وہ گھر جہاں نکولس نے بڑے چاہو چوچھلوں میں

بہت دنوں پہلے اپنا بچپن گزارا تھا آج اسے اتنا خوفناک معلوم ہوا جیسے کوئی راکٹس

بازو اس کے منہ کھولے کھڑا ہو۔

ڈرتے ڈرتے نکولس نے پھاٹک کی چٹخنی پر ہاتھ رکھا لیکن جو منی

اس نے دروازہ کھولا۔ اسے قریب ہی سے اپنے والد کے کھانسنے کی

آواز آئی۔ واقعہ میں شیفین پھاٹک کے قریب بچھے ہوئے ایک بیچ پڑ گیا تھا

لیکن نکولس اسے دیکھ نہ پایا تھا کیونکہ بیچ پر کسی بھاری کاسایہ پڑ رہا تھا۔
 ”کون؟ نکولس! بوڑھے نے بھرائی ہوئی آواز میں پوچھا۔
 نکولس ہکا بکا سا رہ گیا۔ اسے اپنے والد کی زبردگی کا گمان تک نہ
 تھا۔ گھبرا کر بول اٹھا ”اچھا۔ آپ ابھی باہر ہی بیٹھے ہیں؟ — فرمائیے!“
 ”صرف فرمائیے۔ کہہ دینے سے کام نہیں چلے گا۔“ بوڑھا بولا۔ سنو!
 آج میں داروغہ کے ہاں گیا تھا۔ واقعی وہ کوئی معمولی آدمی نہیں۔ گو تم
 اس کی طرف سے لاپرواہی برتتے ہو۔ تاہم وہ تمہیں اپنے بچوں کی طرح
 عزیز رکھتا ہے۔ آج اس نے کہا ہے کہ اگر تم ایک درخواست لکھ کر التجا
 کرو کہ جو کچھ تم سے سرزد ہوا ہے وہ دوسروں کے ہکانے سے ہوا ہے
 اور آئندہ ایسی تحریکات سے محترز رہنے کا وعدہ کرو تو سب معاملہ سلجھ
 جائے گا۔“

نکولس نے کوئی جواب نہ دیا۔ وہ چپ چاپ سنتا رہا۔
 ”اور میں بھی اپنی طرف سے ایک درخواست لکھوں گا۔“ بوڑھے نے
 اپنی تقریر جاری رکھی۔ ”میں عرض کروں گا کہ مجھے دفاواری سے بکر عالیہ
 کی ملازمت کرتے ہوئے آج پینتیس سال ہو گئے ہیں۔ اب میں بوڑھا ہو
 ہو گیا ہوں۔ میرے ہاتھ تھر تھراتے ہیں۔ اب مجھے سبکدوش کر دیا جائے۔“
 نکولس کا گلگھٹ رہا تھا۔ اپنے والد کی باتیں سن کر اس کا دل

وقت سے بھرا آیا۔ لیکن ٹیفین نے سلسلہ گفتگو جاری رکھا۔

”اور تب داروغہ بھی اپنی طرف سے سفارش کر دے گا۔ سب باتیں تھپک ہو جائیں گی اور تم پھر اپنی تعلیم کا سلسلہ شروع کر سکی گے۔“
 نکولس پھانک کے قریب اس طرف کھڑا تھا جیسے کسی سنگین سزا کا حکم سن رہا ہو۔ اس کی آنکھیں جھکی ہوئی تھیں۔ ہاتھ لٹک رہے تھے اور زبان سے کوئی لفظ نہ نکل رہا تھا۔ چاروں طرف سناٹا پھار ہا تھا۔ ایسا معلوم ہوتا تھا جیسے رات سانس روک کر نکولس کے دل کے اتار پڑھاؤ کا اندازہ کر رہی ہو۔ آسمان پر ان گنت تارے ٹٹ رہے تھے۔

اسی وقت ایک مچھر اس کے کان کے قریب آکر بھنبھانے لگا اسکی بھن بھن نکولس کے دماغ میں گونج اٹھی۔ پاس ہی ایک کتا زور زور سے بھونکنے لگا۔ نکولس کے دل میں ایک خوفناک طوفان ہا تھا۔ اسے مچھر کی وہ بھنبھناہٹ کسی کا درد بھرانالہ بن کر سنائی دے رہی تھی۔

”..... اس لئے کل تمہیں داروغہ صاحب کے پاس جا کر ان کا شکریہ ادا کرنا چاہیے۔“ بوڑھا پھر کہنے لگا۔

”نہیں۔۔۔ میں نہ کہیں جانے کے لئے تیار ہوں اور نہ کوئی تحریر لکھ کر دینے کے لئے۔“ نکولس نے دھیمی آواز میں جواب دیا اور اپنے کمرے کی جانب قدم بڑھایا۔

جس کے قریب ایک کرسی تھی۔ دیوار پر بے شمار سائے ناچ رہے تھے۔
 بتی کی لہجہ بوا کے جھونکوں سے کانپ رہی تھی۔ نکولس نے چھوٹی سی کھڑکی
 کھول دی اور کمرے میں اس طرح ٹھیلنے لگا جیسے پنجروں میں بند جانور
 ٹھلا کرتے ہیں۔ لیکن اسے چین نہ آتا۔ اچانک اسے اپنے اعصاب میں
 ایک خوفناک خشکی اور ٹھکن سرایت کرتی ہوئی محسوس ہوئی اور وہ بتی
 بجا کر بیچ پر دراز ہو گیا۔

کھڑکی میں سے چاندنی چھن چھن کر آ رہی تھی۔ دیوار کے پاس کی جھاری
 کے پتے کبھی کھڑکھڑاٹھتے تھے۔ قریب ہی ایک جھینگر بنکار رہا تھا نکولس
 بہت دیر تک پیشانی پر ہاتھ رکھے لیٹا رہا۔ اس کے دماغ میں بے شمار
 بے ربط باغیانہ خیالات اٹدائے تھے۔ اچانک اسے سٹک پر جاتی ہوئی
 کسی گاڑی کی گھنٹیوں کی آواز سنائی دی۔ آہستہ آہستہ وہ آواز ماند پڑ گئی۔
 اور دُور جا کر رات کی بے پناہ خاموشیوں میں تحلیل ہو گئی۔ کوئی قسمت کا
 مارا کہیں چلا جا رہا تھا۔ نکولس اس کی آواز سن کر سوچنے لگا۔ "اب میں
 بھی نہیں ٹھہر سکتا۔ مجھے بھی کوچ کر دینا چاہیے۔ جلد ہی۔ بہت جلد۔
 آہ! یہ درد ناقابل برداشت ہے اوہ یہ ٹھکن کتنی بھیانک ہے! کتنی
 بوجھل ہے۔ . . ."

بیکایک باغیچے میں ایک مرغی چلا اٹھی اور زور سے پر پھیرنے لگی۔

قریب ہی کسی کے پاؤں کی چاپ سنائی دی۔ ایسا معلوم ہونا تھا جیسے کھڑکی کے پاس کوئی دسبے پاؤں چل رہا ہو۔ نکولس چونک پڑا اور اچانک گرا اپنی بندوق سنبھال لی۔

”کون سیبے؟“ اس نے خوف زدہ سا ہو کر پوچھا۔

”میں ہوں بیٹا!“ کسی عورت کی روندھی ہوئی آواز سنائی دی اور چاندنی کی دھندلی روشنی میں نکولس کو کھڑکی کے باہر اپنی والدہ کا پہرہ دکھائی دیا۔

”ارستہ تم ہو انٹی؟“ لڑکے نے حیرت زدہ ہو کر پوچھا۔

”بیٹا! آج تم سوتے کیوں نہیں؟“ بڑھیا نے دردناک آواز میں پوچھا
”تم ادا کیوں ہو؟“

وہ آگے نہ بول سکی اور کھڑکی میں جھک کر سسکیاں لینے لگی۔ نکولس اس کے قریب گیا اور کچھ کہنے کی کوشش کرنے لگا۔ لیکن اچانک اس کا گلا بھرا آیا۔ آنکھوں میں آنسو اُٹا اُسے اور وہ بڑی مشکل سے صرف اتنا کہہ سکا — ”امی۔ خدا کے لئے اپنی جان کو دکھ نہ دو۔“

”کو لیا! میرا دل تمہیں دیکھ کر ایسا بھرا ہے کہ میں کسی طرح اپنے آنسو نہیں روک سکتی۔“

نکولس وہاں کھڑا نہ رہ سکا۔ وہ لپک کر کوٹھڑی کے ایک تاریک

کونے میں جا چھپا اور ہاتھوں میں منہ چھپا کر سسک سسک کر رونے لگا۔ اس کے گالوں پر گرم گرم آنسوؤں کی ندی بہ رہی تھی اور دل اندر ہی اندر کسی ناقابل برداشت درد سے کٹا جا رہا تھا۔

میریا اندھیرے میں راستہ ٹھونکتی ہوئی آئی۔ اس نے اپنے بیٹے کے کندھے پر سر رکھ دیا اور پھوٹ پھوٹ کر رونا شروع کر دیا۔ گھنٹوں تک دونوں ایک دوسرے سے لپٹے ہوئے اس اندھیرے کونے میں چُپ چاپ آنسو بہاتے رہے۔ تب وہاں سے اٹھے اور بیچ پر بیٹھ گئے۔ ماں نے اپنے بیٹے کا ہاتھ پکڑ لیا۔ اس کی سوکھی انگلیاں اپنی ساری قوت سے نکولس کا ہاتھ دبانے کی کوشش کر رہی تھیں۔

”نہیں! نہیں!! میں اب یہاں نہیں ٹھیر سکتا۔ مجھے اب کہیں چلے ہی جانا چاہیئے۔“ نکولس سسکیاں بھرتا ہوا بولا۔

”کیوں۔ کیوں؟؟ کہیں تمہارے ہا ہانے بڑا بھلا کہہ کر تمہارا دل تو نہیں دکھایا؟“ بڑھیا اپنے بیٹے پر جھک کر اس کے سر پر ہاتھ پھیرنے لگی۔

نکولس اس کی گود میں سر رکھ کر لیٹ گیا۔ اس وقت اُسے ایسا محسوس ہوا جیسے وہ پھر ایک ننھا بچہ بن گیا ہو۔ اس کے دل میں اپنی والدہ کے لئے اتنی ہی محبت اُٹھائی جتنی کبھی بچپن میں رہی ہوگی۔ نکولس کو

اس وقت اپنی والدہ اتنی عزیز معلوم ہوئی کہ وہ اس کے لئے اپنی زندگی تیار کر سکتا تھا۔ اس نے اپنے سوکھے ہونٹ اٹھا کر بڑھیا کے استخوانی ہاتھ پر رکھ دئے۔ میریا کی آنکھوں سے آنسوؤں کی چھری لگ ہی تھی۔

”میں کیا کروں؟ وہ دھیے لہجہ میں بڑبڑا رہا تھا۔ مجھے کوئی راستہ نہیں سوجھتا۔ یہ زندگی اب میرے لئے ناقابل برداشت ہے۔ مجھے بہت جلد یہاں سے بھاگ جانا چاہیے۔ کہیں دور بھاگ جانا چاہیے۔“

”ایسی رنج وہ باتیں کیوں کر رہے ہو بیٹا ذرا اپنے بوڑھے باپ کا بھی خیال کرو۔ کیا تمہیں ان پر ذرا رحم نہیں آتا۔ دیکھو وہ ابھی تک رو رہے ہیں۔ نکولس! کم از کم ان کی ضعیفی کے خیال ہی سے ان کی بات مان لو چوڑو مندکو — آہ — تم . . .“

تب بڑھیا نہایت دردناک لہجہ میں موت اور زلیست کے معافی سمجھانے لگی۔ اس نے اسے بتایا ماں باپ کا دل کیا چیز ہوتا ہے۔ بڑھیا کس خوفناک شکل میں نمودار ہوتا ہے۔ زندگی کی بھول بھلیاں کتنی پڑتی ہیں۔ — بلکہ لایخل ہوتی ہیں۔

نکولس چپ چاپ اس کی عجیب و غریب باتیں سنتا رہا۔ وہ بڑھیا کے الفاظ کا اصل مطلب تو نہ سمجھ سکا تھاں وہ محبت بھرے الفاظ اس کے دل کو

ایک تکسین ضرور بخش رہے تھے۔
 ”... اسلئے میری التجا مان کر جو کچھ وہ کہیں تم لکھ دو۔“ بڑھیا نے
 کہا۔

نکولس کورات کی بات یاد آگئی۔ اس نے سر ہلا کر کہا۔
 ”نہیں۔ میں ہرگز نہیں نکلوں گا۔ اگر تمہیں مجھ سے محبت ہے تو
 مجھ سے اس بات کا مطالبہ نہ کرو۔“
 پھر ایک سرد آہ بھر کر وہ بڑبڑایا۔ ”مجھے اب ضرور رخصت ہو جانا
 چاہیئے۔“

”کیوں بار بار چلے جانے کا ذکر کر رہے ہو بیٹیا! تم کہاں جا سکتے ہو تم
 کہیں نہیں جا سکتے!! تم جانتے نہیں۔ تمہارے والد پر کتنی بڑی مٹھ لاری
 عائد ہے؟“

نکولس کچھ نہ بولا۔ دونوں بڑی دیر تک چپ سادھے بیٹھے رہے۔ دونوں
 کے دل میں طرح طرح کے خیالات سراٹھا رہے تھے۔ کائنات خاموش
 تھی۔ ایسا معلوم ہوتا تھا جیسے تاریکی میں بیٹھے ہوئے ان لوگوں کے دل
 کا حال جاننے کے لئے رات بھی چپکے چپکے کھڑکی میں سے جھانک رہی ہو۔

تقریب ہی ایک مکان کے چھوٹے سے کمرے میں دیا جل ہانٹا کمرے کی

دیوار پر خدا کے برگزیدہ بیٹے حضرت عیسیٰؑ کی مقدس تصویر آویزاں تھی“
 جس کے سامنے شیفتن گھٹنوں کے بل جھکا ہوا نہایت درد بھرے لہجہ
 میں دعا کر رہا تھا۔

”مقدس باپ! خداوند!! اس گمراہ بچے کو راہ دکھا۔ اس
 کی رہنمائی کر!!“

۹

گرمی کے دن تھے اور دوپہر کا وقت۔ آسمان پر ابر کا نشان تک نہ تھا۔ سورج کی تپش اور تمازت آنکھیں اوپر اٹھانے کی اجازت نہ دیتی تھی۔ ابا بیدیں سڑک کی دھول میں نہا رہی تھیں اور کوسے بچکھ پھیلانے آرام کر رہے تھے۔ گاؤں بھر گرمی کی وجہ سے پریشان تھا۔ سب لوگ اپنے گھروں میں گھسے اونگھ رہے تھے۔ اس وقت کسی کے دل میں یہ خواہش ہی نہ پیدا ہوتی تھی کہ ہمسائے کی خبر لے۔ اسلئے پڑوس میں اس باغیچہ والے مکان میں کیا گزر رہی ہے۔ یہ جاننے کی کسی کو تشویش تھی اور نہ مہلت۔

مذکورہ مکان کے سامنے اس وقت ایک چھوٹی سی گاڑی کھڑی تھی۔ گھوڑا دم سے کھتیاں اڑاتا ہوا اونگھ رہا تھا اور کوچیان چار دیواری پر بیٹھا جوتے کی مٹی جھاڑ رہا تھا۔ چاروں طرف سناٹا تھا۔ صرف مکان کی کھلی کھڑکی سے نہ جانے کس کی درد بھری چنچیں بار بار سناٹی پڑتی تھیں ایسا معلوم ہوتا تھا جیسے کوئی شخص زبردست درد میں مبتلا ہو جس کی

نا قابل برداشت تکلیف سے بے چین ہو کر رہ رہ کر گراہ رہا ہو۔ لیکن ایسا نظر آنا تھا کہ وہ شخص اکیلا نہیں ہے کیونکہ جو نہی اس کی آواز آتی برآمد میں سے کاناپھوسی کی آواز بھی سنائی دیتی تھی۔ ساتھ ہی کسی کے قدموں کی چاپ بھی سنائی دیتی تھی۔ لمحہ بھر بعد سب لوگ چپ ہو جاتے اور سناٹا چھا جاتا۔ لیکن پھر وہ چنچیں سنائی دیتیں اور پھر وہی کاناپھوسی۔ اس کے ساتھ ہی کمروں میں پھر وہی بھاگ دوڑ کی آوازیں۔

”کون آیا ہے؟“ ایک شخص نے کوچوان کے پاس آکر دھیمے لہجے

میں پوچھا۔

”ڈاکٹر۔“

اس شخص نے اس طرح سانس چھوڑا جیسے بہت دیر سے روکے ہوئے ہو۔ اس نے اپنی پھتری تہ کر لی اور گھبرائی ہوئی نظروں سے مکان کی طرف دیکھا۔ یہ صاحب شیغن کے وہی قدیمی دوست اور ہم جلس محرم صاحب تھے۔

محرم ترک پر کھڑے کھڑے چار دیواری پر سے احاطہ میں جھانکنے لگا۔ تب یکایک اس نے کسی شخص کو اشارہ سے باہر بلا یا اور خود کھسک کر ایک طرف کھڑا ہو گیا۔ اس کے چہرے سے پسینہ چھوٹ رہا تھا جسے وہ بار بار رومال سے پونچھتا جاتا تھا۔

احاطے کا پھانک کھلا اور ایک دیہاتی عورت نے پھانک سے باہر جھانک کر دیکھا۔ اس کے چہرے پر ہوائیاں اُڑ رہی تھیں۔ ایسا نظر آتا تھا جیسے وہ بے حد اندیشناک ہو رہی ہو۔ محرر کو دیکھتے ہی اسکی آنکھیں بھاری سی ہو گئیں اور ان سے آنسوؤں کی بوندیں ٹپکنے لگیں۔

”کیوں؟ کیا معاملہ ہے؟“ محرر نے گھبرا کر پوچھا۔

عورت مسکلیاں لیئے لگی اور دامن میں منہ چھپا کر روتے روتے

بولی۔

”آہ بچارے بڑھے ہر اس صدمے سے آسمان ٹوٹ پڑا ہے اس کا کلیجہ چور چور ہو گیا ہے۔ اس کے ہاتھ پاؤں اور زبان سب بے حس ہو گئے ہیں۔ صرف رحم کی ہتھی گھاہوں سے وہ چاریوں ظرفت تاک رہا ہے۔“

بات ختم ہونے سے قبل ہی وہ اور بھی زور سے مسکلیاں لے کر رونے لگی۔ پھر آنسو پونچھ کر بولی۔ آپ اندر کیوں نہیں آجاتے؟“

”آنے سے فائدہ ہی کیا ہے۔“ محرر نے دھیمی آواز میں کہا ”اب کیا ہو سکتا ہے؟“

وہ ایک سرد آہ بھر کر پاس بھی ہوئی بیچ پر سہج گیا۔ کوچوان نے اس معزز آدمی کے پاس بیٹھنا نامناسب سمجھا اور اٹھ کھڑا ہوا۔

”اور اسے تو آپ دیکھ ہی چکے ہیں نا؟“ عورت نے پوچھا۔

”کس کو؟“

”مکولس کو۔“

”نہیں! مھر نے مسر سیمہ ہو کر پوچھا کیوں؟ کہاں ہے وہ؟“

”او! وہ تو اس کو ٹھہری میں ایسا بنے فکر ہو کر سو رہا ہے کہ۔۔۔“

پجاری عورت اس سے آگے کچھ نہ کہہ سکی۔ اس کا گلا بھرا آیا اور وہ چادر میں منہ چھپا کر جھانک کے پھیپے چلی گئی۔

اسی وقت سامنے کے میدان کی طرف سے ایک بڑھا مھر کے قریب آکر سر گوشیاں کرنے لگا۔ اس کی آنکھوں پر نیلے رنگ کا چشمہ تھا اور سر پر اونچی وضع کی ٹوپی۔ کچھ دیر تک احاطے کی طرف جھانکتے رہنے کے بعد وہ بولا۔ ”میرے خیال میں اندر چلے جینا چاہیے۔ باہر ٹھہرنا مناسب نظر نہیں آتا۔“

مھر نے اس سے اتفاق کرتے ہوئے سر ہلایا اور دو نوٹھ کھڑے ہوئے۔ درز کے چہروں سے فکر مندانہ سنجیدگی ترشح تھی۔ انہوں نے اپنے چھاتے کھول لئے اور اس کو ٹھہری کی طرف جو شیبنگ کا غسل خانہ تھا قدم بڑھایا۔

اس پڑائی کو ٹھہری کے نزدیک گاؤں کے بچوں اور عورتوں کی

بھیڑ لگ رہی تھی۔ وہ لوگ بار بار اس کو ٹھٹھی کی کھڑکی میں سے جھانک کر
تھے۔ کو ٹھٹھی کے دروازے پر تالا پڑا ہوا تھا اور ایک سلع سنتری اس
کے سامنے ٹھنٹا ہوا پہرہ دے رہا تھا۔

عورتیں اس کو ٹھٹھی میں سے جھانکنے کے لئے ایک دوسری پر
ٹوٹی پڑتی تھیں۔ دور سے دیکھنے پر کو ٹھٹھی میں پڑے ہوئے کسی آدمی
کے پاؤں نظر آرہے تھے۔ وہ نئے موزوں میں ڈھکے ہوئے تھے، عورتیں
خائف ہو کر ان کی طرف دیکھ رہی تھیں اور سرگوشیاں کر رہی تھیں۔
”یہ اسی کے پاؤں ہیں؟“

”ہاں ہاں اسی کے۔“

”ذرا مجھے بھی دیکھنے دو تم تو خوب دیکھ چکیں۔ لیکن کیا اب سرکاری معائنہ
بھی ہو گا؟“

”بے شک۔“

”خداوند! —“

لوگ آتے تھے اور نمناک آنکھوں سے بار بار اس کھڑکی سے اندر جھانکتے
تھے لیکن جسے وہ اتنے اضطراب سے دیکھ رہے تھے وہ تو اتنی گہری نیند یو یا
ہوا تھا کہ لوگوں کی رائے زنی کا اسے علم ہی نہ ہو سکتا تھا۔

کسی نکلے ہوئے آدمی کی طرح نکولس کو ٹھٹھی میں پڑی ہوئی بیچ پر

وائمی نیند میں بے ہوش پڑا تھا۔ قریب ہی اس کی ڈائری پڑی تھی۔
جس کے کھلے ہوئے صفحہ پر ایک مرجھایا ہوا پھول پڑا نظر آ رہا تھا۔

۱۰

دوسرے دن نکولس دینا دیا گیا۔

صبح کا وقت تھا۔ ہوا آہستہ آہستہ چل رہی تھی۔ چاروں طرف خاموشی چھائی ہوئی تھی۔ صرف گرجا کی گھنٹیاں اپنے سنجیدہ لہجہ میں خاموش فضا کو ارتعاش آشنا کرتی ہوئی سننے والوں کے دلوں میں ایک طرح کا درد بکارتی تھیں۔ جنازہ قبرستان کی طرف بڑھنے لگا۔ گاؤں کے سبھی لوگ ساتھ ساتھ چل رہے تھے۔ آگے آگے مقامی گرجا کی حمد پارتی تھی۔ جو دردناک لہجہ میں مذہبی گیت گاتے جا رہے تھے۔ جب گیت گانے والے چپ ہو جاتے تھے جھاڑیوں کی اوٹ سے یکایک پرندوں کی بیٹیوں کی آوازیں کی ایک دھارا پھینکتی تھی۔ جنازے کے ٹھیک پیچھے ایک بڑھیا لکھڑاتی ہوئی چل رہی تھی۔ پولیس کا داروغہ اسے اپنے کندھے کا سہارا دے مقلعے میں تھا۔ بڑھیا کی حالت قابل رحم تھی۔ اسکی آنکھوں میں آنسو ختم ہو گئے تھے وہ کچھ بول سکتی تھی اور نہ رو سکتی تھی۔ فقط دھندلی دھندلی دیران نگاہوں سے بیت کی طرف دیکھ کر اپنا سر دھنتی جاتی تھی۔ شہر کے معزین داروغہ کے پہلو پہ پہلو چل رہے تھے۔ سب کے دل درد اور کسے کسے لبریز تھے۔ ان کی نظریں اس بڑھیا پر مرکوز تھیں۔ شہر شخص کے

دل میں اس بد قسمت ماں اور اس کے مرحوم نخت جگر کے لئے رحم افسوس اور ہمدردی کے جذبات اُٹ رہے تھے۔

محرر حمد پارٹی میں شریک تھا۔ وہ بڑی سنجیدگی سے ان لوگوں کی قیادت کر رہا تھا۔ معلوم ہوتا تھا کہ اس کے نزدیک کسی نوجوان کی مرگ بے ہنگام کی اتنی اہمیت نہیں جتنی ان حمد گانے والوں کی پارٹی کی قیادت۔ وہ کمال کیسوی اور انماک کا اظہار کر رہا تھا اور کبھی کبھی ان کو ٹوک کر ٹھیک طرزوں پر گانے کی ہدایت بھی کر دیا کرتا تھا۔ لیکن وہ لوگ تو اس کی طرف تو جہی نہ دیتے تھے۔

قبستان میں پہنچ کر کیلیا جن جنازے کے قریب آ کر ٹولس کے لئے اپنی طرف سے ہمدردی کے کچھ الفاظ کہنے لگا۔ لیکن وہ ایک جملہ بھی پورا نہ کر پایا جو نہی اس نے کہنا شروع کیا۔ آپ لوگ اس کے لئے اتنے اندویش میں نہ ہوں۔ جوانی کے دنوں میں دنیا سے نصرت ہو جانا کوئی ماتم کرنے کی بات نہیں۔ " ماتم کرنے کی بات نہیں؟ " بڑھیا یکا یک چیخ اٹھی اور پانگلوں کی طرح اپنے آپ کو لوگوں سے چھلانے کے لئے ہاتھ پاؤں مارتی گئی۔ داروغہ کا دل بھر آیا۔ اسکی آنکھوں میں آنسو آ گئے۔ وہ غمزدہ ہو کر بولا۔ " صبر کرو۔ یہ ہمارے بس کی بات نہیں۔ یہ سب کچھ اس مقدس باپ کے ہاتھ میں ہے۔ روزے چلانے سے اب فائدہ کیا ہے؟ "

" سب کو ایک دن مرنا ہے ماں! ماتم داروغہ نے بھی اظہار ہمدردی

کرتے ہوئے کہا: ہم سب کو ایک نہ ایک دن ہمیں آنا ہے۔
 لیکن میرا نئے کسی کی نہ سنی۔ آہستہ آہستہ اس کا سسکیاں لینا آہ و زاری
 میں تبدیل ہو گیا اور وہ پھوٹ پھوٹ کر رونے لگی۔ اس کے رونے کے
 شور میں کیلیا جن کی تقریر کسی کو بھی سنائی نہ دی۔
 لاش دفنائی جانے لگی۔

”کو کیا! وہ چلا چلا کر رونے لگی۔ ارے تو نے کیا کر لیا؟“
 داروغہ نے اپنا رومال نکال لیا۔ اس پاس کھڑے رب لوگوں کی
 آنکھوں میں آنسو چھلک رہے تھے۔

مٹی ڈال دی گئی۔ لوگ ایک ایک کر کے رخصت ہو گئے۔ قبرستان
 میں پھر سناٹا چھا گیا۔ اب قبرستان میں وہ بڑھیا رہ گئی تھی یا قریب کی جھاڑیوں
 پر بچھد کتنے ہوئے پرندے۔ پرندے تو حسب معمول چھپا رہے تھے لیکن
 بد نصیب ماں پھولوں سے ڈھکی ہوئی قبر کے سامنے بیٹھی انتہائی دلخراش
 آواز میں سسکیاں بھر رہی تھی۔ وہ حسرت بھری نگاہوں سے اس مٹی کے
 تودے کو دیکھ رہی تھی اور دردناک آوازیں دھیمے دھیمے گنگنا رہی تھی۔

”ہائے بیٹا! ہائے لال.....“

پروفیسر
 ڈاکٹر

22/10/72

پروفیسر
 ڈاکٹر

پروفیسر
 ڈاکٹر

پروفیسر
 ڈاکٹر

